





## अंत समय में समाधि से ही जीवन सफल बनता है : आचार्य महेन्द्रसागरसूरी

दक्षिण भारत राष्ट्रमत  
dakshinbharat.com

राणीबेन्नूर। शहर के सुमतिनाथ जैन श्वेताम्बर मूर्तिपूजक संघ में चातुर्मासाथ विराजित आचार्यश्री महेन्द्रसागरसूरीजी ने ऐसी दशा हो भगवन्-जब प्राण तन से निकले भाववाही कार्यक्रम में कहा कि जीवन उसका मंगल है, जिसकी मृत्यु मंगल है। पर ख्याल रहे कि मृत्यु उसी की सफल होती है, जिसने जीवन के

अंतिम समय में समाधि पायी हो। जीवन की तमाम साधनाओं का आराधनाओं का तप और जप का अनुष्ठानों और क्रियाओं विधानों का सार है, समाधि धरणा।

आधि और व्याधि के सागर के बीच समता की निर्मल सरिता के प्रवाह को टिकाए रखना सरल-सहज नहीं है। समाधि धरणा की कोशिश और कामना सिर्फ अंत समय में ही न हो किन्तु हर समय हर दिन बनी रहनी चाहिए। अंत समय में जवान पर प्रभु का नाम होगा और

आत्मा में आराधना का स्पंदन होगा तो समाधि धरणा का वातावरण होगा। जनाजा निकले उसके पहले जीवन का जलजला समाज लो। जीवन समाप्त हो-उससे पहले जीवन के सार को समझना है। जीना और मरना उसी का सार्थक है, की जिसने जीवन को उत्सव एवं मृत्यु को समाधिपूर्वक पाकर महोत्सव बनाया है। जीवन कैसी भी दरिद्र- दीन-हीन-या बेहाली में बितेगा तो चलेगा परन्तु मृत्यु के समय साधना समता और समाधि का लेना जरूरी है।

## खरतरगच्छ स्थापना दिवस पर किया अन्नदान

दक्षिण भारत राष्ट्रमत  
dakshinbharat.com

बंगलूर। स्थानीय जिनकुशलसूरी जैन दादावाड़ी ट्रस्ट बसवन्तगुड़ी के तत्वावधान में साध्वी सुलोचनाश्रीजी की प्रेरणा से अखिल भारतीय खरतरगच्छ

युवा परिषद के सदस्यों ने खरतरगच्छ स्थापना दिवस के मौके पर चामराजपेट, डीवीजी रोड, मावली क्षेत्रों के विभिन्न आश्रमों के 300 बच्चों व महिला-पुरुषों को भोजन कराया। इस कार्य में युवा परिषद के ललित रांका, गौतम कोठारी आदि सदस्यों ने सहयोग मिला।



## अर्थ और काम दुर्गति के और धर्म और मोक्ष सद्गति के कारण हैं : साध्वी प्रियवर्षाजन्जाश्री

दक्षिण भारत राष्ट्रमत  
dakshinbharat.com

बंगलूर। शहर के मागड़ी रोड स्थित सुमतिनाथ जैन श्वेताम्बर संघ में चातुर्मासाथ विराजित साध्वीश्री प्रीतिशुभाश्रीजी की निष्ठा में साध्वी प्रियवर्षाजन्जाश्रीजी की निष्ठा में धर्म विद् ग्रंथ और अमरकुमार सुरसुंदरी चरित्र का वाचन चल रहा है। मंगलवार को साध्वीश्री प्रियवर्षाजन्जाश्रीजी ने म सा ने कहा कि हमें दुर्लभ मानव भव मिला लेकिन सबका लक्ष्य अलग अलग है, किसी को धन कमाना, किसी को परिवार का, किसी को सुविधा का, इसके बावजूद कोई सुखी नहीं है। बिना लक्ष्य का जीवन पशु समान है, अस्मि लक्ष्य तो मोक्ष ही है। बिना पुरुषार्थ के कोई काम नहीं। पुरुषार्थ 4 प्रकार के हैं, अर्थ पुरुषार्थ, काम पुरुषार्थ, धर्म पुरुषार्थ व मोक्ष

पुरुषार्थ। अर्थ और काम दुर्गति के कारण हैं और धर्म और मोक्ष सद्गति के कारण हैं। धर्म पुरुषार्थ के अंतर्गत 3 पुरुषार्थ हैं, तत्त्व ज्ञान की प्राप्ति, दीन दुखियों की सेवा और नियम का पालन। तत्त्व मुख्यतया 9 हैं, जीव, अजीव, पुण्य, पाप, आश्रव, स्मर, निर्जरा, बंध व मोक्ष। इनका समावेश जीव अजीव इन दो तत्वों में हो जाता है। इन दो तत्वों के संयोग से संसार चलता है। तत्त्व ज्ञान की प्राप्ति के लिए सबसे पहले ज्ञान पढ़ने की रुचि होना, इच्छा प्रकट करना, सुनने की इच्छा, याद करने का प्रयास, चिंतन करना। दीन दुखियों की सेवा स्वाध्य त्याग की भावना से करनी चाहिए, राजा भोज निःस्वार्थ भाव से दीन दुखियों की सेवा करते थे। व्यक्ति को स्वयं की प्रशंसा नहीं, पर दूसरों की प्रशंसा करनी चाहिए। व्यक्ति को अपने नियम दृढतापूर्वक पालन करना चाहिए।



## 'केंद्र को सेमीकंडक्टर संयंत्र के लिए फॉक्सकॉन, वेदांता के प्रस्तावों का इंतजार'

गांधीनगर/भाषा। इलेक्ट्रॉनिक्स और सूचना प्रौद्योगिकी राज्यमंत्री राजीव चंद्रशेखर ने कहा कि केंद्र देश में सेमीकंडक्टर संयंत्र लगाने को लेकर ताइवान की फॉक्सकॉन और विभिन्न कारोबार क्षेत्रों से जुड़ी वेदांता के अलग-अलग प्रस्तावों का इंतजार कर रहा है।

इस महीने की शुरुआत में फॉक्सकॉन उद्योगपति अनिल अग्रवाल की वेदांता के साथ संयुक्त उद्यम के तहत सेमीकंडक्टर बनाने का संयंत्र लगाने के प्रस्ताव से हट गई थी। ताइवान की इलेक्ट्रॉनिक विनिर्माण कंपनी ने कहा कि वह भारत में अलग से सेमीकंडक्टर इकाई लगाने के लिए काम कर रही है।

सेमीकंडक्टर मामले में पूछे गए सवाल के जवाब में चंद्रशेखर ने कहा, दो निजी भागीदारों ने भारत में सेमीकंडक्टर संयंत्र लगाने के लिए संयुक्त उद्यम का प्रस्ताव दिया था। उनका अब मानना है कि वे अलग-अलग प्रस्ताव देंगे। हम उनके प्रस्तावों का इंतजार करेंगे और उसके मुताबिक आकलन करेंगे। चंद्रशेखर ने सेमीकॉन इंडिया-2023 के तहत सेमीकंडक्टर से संबंधित अत्याधुनिक प्रौद्योगिकियों पर आयोजित छह दिन की प्रदर्शनी के उद्घाटन समारोह में कहा कि देश ने सेमीकंडक्टर क्षेत्र में पिछले 15 महीनों में जो हासिल किया है, वह 70 साल में हासिल नहीं किया था।

## 2021-2022 में नमूनों की जांच में 379 दवाइयां नकली पाई गईं : सरकार

नई दिल्ली/भाषा। सरकार ने मंगलवार को राज्यसभा में कहा कि अप्रैल 2021 से मार्च 2022 के बीच दवाओं के 88,844 नमूनों के परीक्षण किए गए जिनमें 2545 दवाएं मानक गुणवत्ता की नहीं मिली जबकि 379 नकली पाई गईं। स्वास्थ्य राज्य मंत्री भारती प्रवीण पवार ने एक सवाल के लिखित जवाब में कहा कि विभिन्न राज्यों एवं केंद्र शासित प्रदेशों के औषधि नियंत्रकों से मिली जानकारी के अनुसार, इसी अवधि के दौरान नकली या मिलावटी दवाओं के उत्पादन, बिक्री और वितरण को लेकर 592 मुकदमे चलाए गए। उन्होंने कहा कि अप्रैल 2020 से मार्च 2021 के बीच 84,874 नमूनों का परीक्षण किया गया, जिनमें से 2,652 दवाएं मानक गुणवत्ता की नहीं थीं जबकि 263 दवाइयां नकली पाई गईं। इस अवधि के दौरान नकली या मिलावटी दवाओं को लेकर 236 मुकदमे चलाए गए।



## पुण्य से ही देव-गुरु और धर्म की प्राप्ति होती है : मुनिश्री राजपद्मसागर

दक्षिण भारत राष्ट्रमत  
dakshinbharat.com

बंगलूर। शहर के शांतिनाथ जैन श्वेताम्बर मूर्तिपूजक संघ ट्रस्ट के तत्वावधान में एलएनपुरम स्थित समग्री भवन के प्रांगण में चातुर्मासाथ विराजित मुनिश्री

राजपद्मसागरजी ने कहा कि पुण्य से ही देव-गुरु और धर्म की प्राप्ति होती है। मुनिश्री ने बताया कि धर्मबिंदु ग्रंथ में आचार्यश्री हरिभद्रसूरीजी ने बताया कि पुण्य से धर्म की प्राप्ति होती है। पुण्य के बारे में समझाते हुए कहा कि हमने जो पूर्व के भव में पुण्य किया होगा इसलिए हमें एक सब कुछ प्राप्त हुआ। जो

अतीत का पुण्य है उसको संचित पुण्य कहते हैं। पुण्य उपाजर्जन करने के लिए अन्नदान करना, भूखे को भोजन करना व प्यासे को पानी पिलाना चाहिए। तीसरे नम्बर पर है पुण्य आसन अर्थात् किसी बुजुर्ग को हमेशा आसन देना चाहिए अर्थात् सम्मान देना चाहिए। जीवन में विनय को धारण करना चाहिए।

## वंदे भारत स्लीपर ट्रेन का वाणिज्यिक उत्पादन जून, 2025 से : टीआरएसएल

दक्षिण भारत राष्ट्रमत  
dakshinbharat.com

कोलकाता/भाषा। वंदे भारत की शयनयान कोच से सजी ट्रेनों का वाणिज्यिक उत्पादन टीटागढ़ रेल सिस्टम्स लिमिटेड (टीआरएसएल) के उत्तरपाड़ा संयंत्र में जून, 2025 से शुरू होगा। टीआरएसएल के एक वरिष्ठ अधिकारी ने मंगलवार को यह जानकारी देते हुए कहा कि इस सार्वजनिक क्षेत्र के उपक्रम बीएचईएल के साथ स्थापित गठजोड़ को रेलवे ने वंदे भारत स्लीपर ट्रेन के 80 सेट बनाने का काम सौंपा है।

वंदे भारत की यह स्लीपर ट्रेन अभी तक परिचालन में मौजूद वंदे भारत ट्रेन से अलग होगी। इसमें बैठने वाली सीटों की जगह यात्रियों के सोने लायक सीटें लगाई जाएंगी। उन्होंने कहा कि गठजोड़ इस ट्रेन के 50-55 प्रतिशत कलपुर्जा का निर्माण बंगाल में ही करेगा। इस गठजोड़ में टीआरएसएल की हिस्सेदारी 52 प्रतिशत है। कंपनी के वाइस चैयरमैन एवं प्रबंध निदेशक उमेश चौधरी ने कहा कि



गठजोड़ को रेलवे से मिले इस ठेके का कुल मूल्य 24,000 करोड़ रुपए है जिसमें टीआरएसएल की हिस्सेदारी करीब 12,716 करोड़ रुपए की है। उन्होंने कहा कि इस अनुबंध को छह साल के भीतर पूरा किया जाएगा।

चौधरी ने कहा, वंदे भारत स्लीपर ट्रेन का वाणिज्यिक उत्पादन जून, 2025 से शुरू होगा और इसके लिए उत्तरपाड़ा संयंत्र में जरूरी बांधा तैयार का काम शुरू कर दिया गया है। इसके लिए 650 करोड़ रुपए की पूंजी का इंतजाम अलग से किया गया है। उन्होंने कहा कि वंदे भारत स्लीपर ट्रेन का पहला प्रोटोटाइप दो साल के भीतर तैयार कर लिया जाएगा। पहली आठ ट्रेनें पूरी तरह उत्तरपाड़ा संयंत्र में बनाई जाएंगी जबकि बाकी ट्रेनों को रेलवे के चेन्नई संयंत्र में असेंबल किया जाएगा।



## हरियाणा के पूर्व मंत्री कांडा विमान परिवारिका को आत्महत्या के लिए उकसाने के मामले में बरी नई दिल्ली/भाषा।

दिल्ली की एक अदालत ने विमान परिवारिका गीतिका शर्मा को आत्महत्या के लिए उकसाने के मामले में हरियाणा के पूर्व मंत्री गोपाल गोयल कांडा को बरी कर दिया। विशेष न्यायाधीश विकास डुल ने मामले में सह-आरोपी अरुणा चड्ढा को भी बरी कर दिया और कहा कि अभियोजन पक्ष सभी उचित संवेहों से परे आरोपों को साबित करने में नाकाम रहा।

आरोपियों के खिलाफ भादोंसं (आईपीसी) की धारा 306 (आत्महत्या के लिए उकसाना), 506 (आपराधिक धमकी), 201 (सकूत नष्ट करना), 120 बी (आपराधिक साजिश) और 466 (जालसाजी) सहित अन्य धाराओं के तहत आरोप लगाए गए थे। निचली अदालत ने कांडा के खिलाफ बलात्कार (306) और 377 (अप्राकृतिक यौन संबंध) के आरोप भी तय किए थे, लेकिन दिल्ली उच्च न्यायालय ने बाद में आईपीसी की धारा 376 व 377 के तहत लगाए आरोपों को खारिज कर दिया था।

## छत्तीसगढ़ अनुसूचित जनजातियों से संबंधित विधेयक राज्यसभा में पारित

दक्षिण भारत राष्ट्रमत  
dakshinbharat.com

नई दिल्ली/भाषा। राज्यसभा ने मंगलवार को छत्तीसगढ़ में धनुवार, धनुवार, किसान, सौरा, साओरा और बिंडिया समुदायों को अनुसूचित जनजाति की सूची में शामिल करने के प्रस्ताव वाले संविधान (अनुसूचित जनजाति) आदेश (पांचवां संशोधन) विधेयक, 2022 को मंजूरी दे दी। राज्यसभा में इस विधेयक को चर्चा के

बाद ध्वनिमत से पारित किया गया। विधेयक पर चर्चा के दौरान मणिपुर हिंसा पर चर्चा की मांग कर रहे विपक्षी सदस्यों ने सदन से बहिर्गमन किया। चर्चा का जवाब देते हुए केंद्रीय मंत्री मुंडा ने कहा कि इस दौरान जो भी विचार या सुझाव सामने आए हैं सरकार उनके बारे में रचनात्मक तरीके से विचार करेगी। उन्होंने पूर्ववर्ती सरकारों पर जनजातीय समाज की अनदेखी करने का आरोप लगाते हुए कहा कि पिछले नौ सालों में प्रधानमंत्री नरेन्द्र मोदी के नेतृत्व में सरकार ने



## तेलंगाना के कई हिस्सों में बारिश के कारण सामान्य जनजीवन प्रभावित

दक्षिण भारत राष्ट्रमत  
dakshinbharat.com

हैदराबाद/भाषा। तेलंगाना के कई हिस्सों में बीते 24 घंटे के दौरान हुई भारी बारिश के कारण कुछ इलाकों में जलभराव हो गया और सड़क संपर्क अवरुद्ध हो गया। बारिश के कारण सैदाबाद और हैदराबाद के अन्य इलाकों में सामान्य जनजीवन प्रभावित हुआ है।

राज्य के कई इलाकों में मूसलाधार बारिश जारी है। ग्रेटर हैदराबाद नगर निगम

(जीएचएमसी) क्षेत्र के मालकेपेट सर्कल में सरदार महल जोनल कार्यालय में सबसे अधिक 7.8 सेंटीमीटर बारिश हुई।

वारंगल, निजामाबाद और अन्य जिलों में नदी, नाले, झरने आदि उफान पर थे। इससे सड़कों पर पानी बहने लगा और यातायात तथा सड़क संपर्क अवरुद्ध हो गया।

भारत मौसम विज्ञान विभाग (आईएमडी) के केंद्र ने आज 'तेलंगाना के जिलों के लिए भारी बारिश की चेतावनी' में कहा कि करीमनगर, पेद्दापल्ली और अन्य जिलों में अलग-अलग स्थानों पर

25 जुलाई तक के एक बजे से 26 जुलाई सुबह साढ़े आठ बजे तक भारी से बहुत भारी बारिश होने के आसार हैं।

इसी अवधि के दौरान निर्मल, जगतियाल और अन्य जिलों में अलग-अलग स्थानों पर भारी बारिश होने का अनुमान जताया गया है।

राजधानी हैदराबाद में सोमवार शाम को भारी बारिश हुई, जिससे कई जगहों की मुख्य सड़कों पर जलभराव हो गया। इससे यातायात बाधित हो गया और कार्यालयों से लौटने वाले लोगों को काफी परेशानी का सामना करना पड़ा।

## हिमाचल के कुल्लू में बादल फटने से मकान क्षतिग्रस्त, पुल बहे

शिमला/भाषा। हिमाचल प्रदेश के कुल्लू जिले की गडसा घाटी में मंगलवार सुबह बादल फटने से बिजली आपूर्ति बाधित हो गई और क्षेत्र के कुछ मकानों एवं कृषि भूमि को नुकसान पहुंचा। अधिकारियों ने यह जानकारी दी। अधिकारियों ने बताया कि दो पुल और कुछ पशुओं के बह जाने की आशंका है और भुंलर-गडसा सड़क कई स्थानों पर टूट गई है। उन्होंने बताया कि राज्य सरकार स्थिति की समीक्षा के लिए घटनास्थल पर पहुंच गए हैं।



गांवों में रह रहे लोगों को सतर्क कर दिया है कि मलाणा बांध दो में दरार पड़ने की स्थिति में उन्हें वहां से हटाया जाएगा। उन्होंने कहा कि स्थिति अभी गंभीर नहीं है, क्योंकि केवल 30 क्यूसेक पानी का अधिक प्रवाह हो रहा है और दरार पड़ने की स्थिति में मलाणा बांध-एक कुछ समय के लिए पानी रोक सकता है, जिससे लोगों को निकालने के लिए समय मिल जाएगा।

अधिकारियों के मुताबिक, बादल फटने से इलाके में विद्युत् आपूर्ति बाधित हो गई है और कुछ सड़कें अवरुद्ध हो गई हैं। मलाणा बांध के एक फाटक में गडबडी के कारण पानी के अत्यधिक तेज प्रवाह की वजह से सोमवार को कुल्लू जिला प्रशासन ने पार्वती नदी के किनारे रह रहे स्थानीय लोगों को सतर्क रहने को कहा था। कुल्लू के उपायुक्त आशुतोष गर्ग ने 'पीटीआई-भाषा' से कहा, हमने नदी के किनारे बसे

25 और 26 जुलाई को अलग-अलग स्थानों पर भारी से बहुत भारी बारिश होने का 'ऑरेंज' अलर्ट और 24 और 27 जुलाई को भारी बारिश का 'येलो' अलर्ट रविवार को जारी किया था। राज्य आपदा प्रक्रिया केंद्र के अनुसार, 24 जून को मानसून आने के बाद से राज्य में वर्षाजलित दुर्घटनाओं और सड़क हादसों में 164 लोगों की मौत हो चुकी है तथा 5,269 करोड़ रुपए की संपत्ति का नुकसान हुआ है।

## पंजाब : कांग्रेस नेता अश्वनी सेखड़ी भाजपा में शामिल

दक्षिण भारत राष्ट्रमत  
dakshinbharat.com

चंडीगढ़/भाषा। कांग्रेस के वरिष्ठ नेता और पूर्व विधायक अश्वनी सेखड़ी भारतीय जनता पार्टी (भाजपा) के प्रदेश अध्यक्ष सुनील जाखड़ की मौजूदगी में मंगलवार को यहां पार्टी में शामिल हो गए।

दिल्ली में केंद्रीय गृह मंत्री अमित शाह से मुलाकात करने और पार्टी में शामिल होने का इरादा जताने के कुछ दिनों बाद सेखड़ी भाजपा से जुड़े गए। अश्वनी सेखड़ी 1985, 2002 और 2012 में तीन बार बटाला विधानसभा सीट से विधायक रह चुके हैं। उन्होंने 2002 से 2007 के बीच अमरिंदर सिंह नेतृत्व में तत्कालीन सरकार में मंत्री पद भी संभाला। सेखड़ी ने 16 जुलाई को दिल्ली में शाह से मुलाकात की थी, जिसके बाद उनके भाजपा में शामिल होने की अटकलें लगाई जा रही थीं।

## केंद्रीय बैंकों को निरीक्षण ढांचे में जलवायु जोखिमों को शामिल करने की जरूरत: राव

दक्षिण भारत राष्ट्रमत  
dakshinbharat.com

मुंबई/भाषा। भारतीय रिजर्व बैंक (आरबीआई) के डिप्टी गवर्नर एम राजेश्वर राव ने कहा है कि केंद्रीय बैंकों को हरित वित्त के लिए ढांचे और मानकों के विकास में योगदान देना चाहिए। उन्होंने कहा कि इसके लिए उन्हें अपने निरीक्षण ढांचे में जलवायु संबंधी जोखिमों को शामिल करने की जरूरत है।



उन्होंने 'केंद्रीय बैंकिंग के लिए जलवायु प्रभाव' पर एक समूह चर्चा में भाग लेते हुए कहा कि सिर्फ नए हरित उद्यमों का वित्तपोषण पर्याप्त नहीं है। मौजूदा उत्पादन के उपादान या वृद्धि से समझौता किए बिना उनके लिए रूपांतरण योजनाओं की आवश्यकता है। उन्होंने कहा, ऐसा करने के लिए केंद्रीय बैंक अपने निरीक्षण ढांचे में जलवायु-संबंधी जोखिमों को शामिल कर सकते हैं और हरित वित्त के लिए ढांचे और मानकों के विकास में योगदान दे सकते हैं। ये ढांचे हरित वित्त बाजार में पारदर्शिता, मानकीकरण और ईमानदारी को बढ़ावा देने में मदद कर सकते हैं। आरबीआई ने मंगलवार को आईएमएफ और सेंट फॉर सोशल एंड इकॉनॉमिक फोरम द्वारा 19 जुलाई को नई दिल्ली में आयोजित इस समूह चर्चा पर राव की टिप्पणी जारी की। डिप्टी गवर्नर ने आगे कहा कि पिछले कुछ वर्षों में आरबीआई हरित वित्त पहल को बढ़ावा देने के लिए विभिन्न नीतिगत उपाय कर रहा है।

## सरकारी विद्यालय के बिगड़े ढर्रे पर विद्यार्थियों ने 20 किलोमीटर पैदल चलकर जताया विरोध

दक्षिण भारत राष्ट्रमत  
dakshinbharat.com

इंदौर (मध्यप्रदेश)/भाषा। मध्यप्रदेश के इंदौर में शासकीय क्षेत्र के एक आवासीय विद्यालय की कथित अव्यवस्थाओं से नाराज करीब 150 विद्यार्थी मंगलवार को इस शिक्षण संस्थान से 20 किलोमीटर पैदल चलकर जिलाधिकारी कार्यालय पहुंचे।

बसन्तियों ने बताया कि पैदल चले विद्यार्थियों में से दो बच्चों को जिलाधिकारी कार्यालय के सामने विरोध प्रदर्शन के दौरान चक्कर आ गए, जिनमें से एक बच्चे को प्राथमिक उपचार के लिए पुलिस की गाड़ी में ले जाया गया। उन्होंने बताया कि इंदौर से लगभग 20 किलोमीटर दूर मोरोद गांव स्थित शासकीय ज्ञानोदय आवासीय विद्यालय के 150 विद्यार्थी नाराजगी करते हुए पैदल जिलाधिकारी कार्यालय भरा जा सके। विद्यार्थियों ने आवासीय विद्यालय को प्रदेश



सरकार ने उत्कृष्ट शिक्षा केंद्र का दर्जा दे रखा है, जहां 60 प्रतिशत या इससे अधिक अंक अर्जित करने वाले प्रतिभावाण छात्र-छात्राओं को निःशुल्क प्रवेश दिया जाता है। प्रदर्शनकारी विद्यार्थियों से संवाददाताओं को बताया कि सोमवार को एक विद्यार्थी आवासीय विद्यालय की तीसरी मंजिल से नीचे गिरकर बुरी तरह घायल हो गया था जिसे निजी अस्पताल में भर्ती कराया गया था। विद्यार्थियों ने कहा कि घायल छात्र के इलाज में आर्थिक सहयोग से विद्यालय प्रबंधन के कथित इंकार के चलते खुद विद्यार्थियों ने 19,000 रुपए का चंदा किया ताकि अस्पताल का बिल भरा जा सके। विद्यार्थियों ने आवासीय विद्यालय में किताबों और नियमित शिक्षकों की कमी को लेकर भी नाराजगी जताई। धरना-प्रदर्शन के दौरान प्रशासन के अफसरों ने विद्यार्थियों को लगातार समझाने की कोशिश की, लेकिन वे जिलाधिकारी डॉ. इन्दीराजा टी. से मिलकर उन्हें अपनी समस्याएं बताने पर अड़े रहे। आखिरकार, जिलाधिकारी ने अपने दफ्तर से बाहर निकलकर प्रदर्शनकारी विद्यार्थियों से मुलाकात की। मुलाकात के बाद उन्होंने संवाददाताओं को बताया, 'मैंने एक अतिरिक्त जिलाधिकारी (एडीएम) को आदेश दिया है कि विद्यार्थियों की शिकायतों की विस्तृत जांच की जाए। जांच में गड़बड़ी सामने आने पर संबंधित लोगों के खिलाफ उचित कदम उठाए जाएंगे।

**दक्षिण भारत राष्ट्रमत**  
**बंगलूर व्लासीफाइड**  
**नाम परिवर्तन**  
**नाम परिवर्तन**  
में शिल्पा महती धर्मपत्नी धीमन महती (नं. 4212161एक्स-रेंक एसईपी) निवासी, ग्राम-नग्नम, पोस्ट-पुट्टियादाह, तहसील-खातरा, जिला-बकुरा (पश्चिम बंगाल) यह घोषणा करती हैं कि मैंने मेरा नाम शिल्पा महती से बदलकर **शिल्पा गोस्वामी** रख लिया है इसलिए भविष्य में मुझे भेरे गए नाम से ही जाना जाए। नए नाम 'शिल्पा गोस्वामी' का स्थापन मैंने खातरा कोर्ट के नोटरी जयंत पात्रा के समक्ष 12 जुलाई 2023 को करवाया है। अतः भविष्य में किसी भी दस्तावेज में मेरा सही नाम शिल्पा गोस्वामी दर्ज किया जाए।

# दक्षिण भारत राष्ट्रमत

## मौसम विज्ञान विभाग ने तटीय जिलों, मलनाड क्षेत्र के लिए 'ऑरेंज' अलर्ट जारी किया

दक्षिण भारत राष्ट्रमत  
dakshinbharat.com

बेंगलूर/भाषा। भारत मौसम विज्ञान विभाग (आईएमडी) ने मंगलवार को कर्नाटक के सभी तटीय जिलों और मलनाड क्षेत्र के लिए 'ऑरेंज' अलर्ट जारी करते हुए अगले 24 घंटे में भारी बारिश होने का अनुमान जताया। आईएमडी ने बताया कि दक्षिण कन्नड़, उडुपी, उत्तर कन्नड़, चिक्मगलूर, कोडगु और शिवमोगा जिलों में भारी से बहुत भारी बारिश होने के साथ ही तेज हवाएं चलेंगी। अधिकारियों के मुताबिक, कुछ इलाकों में अस्थायी रूप से बिजली

आपूर्ति बाधित होगी और सड़कों, कमजोर ढांचों को क्षति पहुंचने तथा पेड़ों के उखड़ने की आशंका है। सूचना के अनुसार, राज्य में अब तक वर्षा जनित घटनाओं में चार लोगों की मौत हो चुकी है। मौसम विभाग के अधिकारी ने बेंगलूर में बादल छाए रहने और हल्की से मध्यम बारिश होने का पूर्वानुमान जताया है। इस दौरान तेज हवाएं चलने की भी संभावना है। अधिकारी के मुताबिक, बेंगलूर में अधिकतम और न्यूनतम तापमान क्रमशः 26 डिग्री सेल्सियस और 20 डिग्री सेल्सियस रहने का अनुमान है। अधिकारियों को सतर्क रहने के लिए मलनाड क्षेत्र से निकलने वाली अधिकतर नदियां उफान पर हैं। उन्होंने बताया कि तुंगा नदी में जलस्तर बढ़ने से चिक्मगलूर स्थित शृंगेरी पीठम के शंकराचार्य का संस्थापक मंतापूरी तट से जलमग्न हो गया है। अधिकारियों के अनुसार, उडुपी और दक्षिण कन्नड़ की जीवनरेखा मानी जाने वाली नेत्रवती नदी भी उफान पर है, जबकि कावेरी नदी में पानी का प्रवाह काफी बढ़ गया है। उन्होंने बताया कि राज्य में कई बांध एवं प्रमुख झीलें में पानी भर गया है और वर्षा प्रभावित जिलों में कई निचले क्षेत्र जलमग्न हो गए हैं। वहीं, आपात स्थिति से निपटने के लिए जिला अधिकारियों को सतर्क रहने के लिए कहा गया है।

## विजयपुरा जिले में 2.4 तीव्रता का भूकंप

बेंगलूर/भाषा। कर्नाटक के विजयपुरा जिले में मंगलवार सुबह 2.4 तीव्रता के भूकंप के झटके महसूस किए गए। कर्नाटक राज्य प्राकृतिक आपदा निगरानी केंद्र (केएसएनडीएमसी) ने यह जानकारी दी।

केएसएनडीएमसी ने एक बयान जारी कर बताया कि भूकंप सुबह 9.55 बजे आया और इसका केंद्र बसवना बागोवाडी तालुक में मनागुली से 2.9 किलोमीटर दक्षिण-पूर्व में था। बयान में कहा गया है कि भूकंप के 'भूकंपीय तीव्रता मानचित्र' के अनुसार इसकी तीव्रता बेहद कम थी और संभावना है कि इसके झटके केंद्र के 15 से 20 किलोमीटर के दायरे में महसूस किए गए होंगे। केएसएनडीएमसी के बयान के मुताबिक, इस तरह के भूकंप से स्थानीय समुदाय को कोई नुकसान नहीं पहुंचता, क्योंकि इसकी तीव्रता बहुत कम है। हालांकि, स्थानीय स्तर पर कंपन महसूस किया जा सकता है।

## लोकसभा चुनाव में कांग्रेस 15 से 20 सीट जीतेगी : सिद्धरामैया

दक्षिण भारत राष्ट्रमत  
dakshinbharat.com

हब्बली (कर्नाटक)/भाषा। कर्नाटक के मुख्यमंत्री सिद्धरामैया ने मंगलवार को दावा किया कि 2024 में होने वाले लोकसभा चुनाव मिलकर लड़ने के लिए भारतीय जनता पार्टी (भाजपा) और जनता दल (सेकुलर) बातचीत कर रही हैं। उन्होंने साथ ही दावा किया कि भले वे एकसाथ चुनाव लड़े या नहीं लड़े, कांग्रेस निश्चित तौर पर राज्य की 15 से 20 लोकसभा सीटों पर जीत दर्ज करेगी। कर्नाटक में 28 लोकसभा सीटें हैं। लोकसभा चुनाव से पहले जद (एस) के एनडीए में शामिल होने की अटकलें लगाई जा रही हैं। सिद्धरामैया ने

भाजपा और जद(एस) के एकजुट होने की संभावना के सवाल के जवाब में कहा, मुझे इस चर्चा की ज़रूरत नहीं है। अगर वे एकजुट होते हैं तो भी हमें चिंता की जरूरत नहीं है। हम (कांग्रेस) इस बार कर्नाटक में निश्चित रूप से 15-20 सीटें (लोकसभा) जीतेंगे। जद (एस) नेता और पूर्व मुख्यमंत्री एचडी कुमारस्वामी ने 21 जुलाई को कहा था कि उनकी पार्टी ने राज्य के हित में विपक्ष के रूप में भाजपा के साथ मिलकर काम करने का फैसला किया है। भाजपा ने 2019 के लोकसभा चुनावों में 25 सीटों पर जीत हासिल की थी, जबकि उसके समर्थित निर्दलीय ने एक सीट जीती थी। वहीं, कांग्रेस और जद(एस) को एक-एक सीट से ही संतोष करना पड़ा। मई में हुए विधानसभा चुनावों में कांग्रेस ने 224 में से 135 सीट हासिल की थी, जबकि भाजपा को 66 और जद (एस) को 19 सीटें मिली थीं।

## अगला लोकसभा चुनाव अपने दम पर लड़ेगा जद (एस) : देवेगौड़ा

दक्षिण भारत राष्ट्रमत  
dakshinbharat.com

बेंगलूर/भाषा। जनता दल (सेकुलर) प्रमुख एवं पूर्व प्रधानमंत्री एच. डी. देवेगौड़ा ने मंगलवार को कहा कि उनकी पार्टी लोकसभा चुनाव अपने दम पर लड़ेगी। देवेगौड़ा ने, हालांकि जद (एस) और भारतीय जनता पार्टी (भाजपा) के बीच हाल में दिखी नजदीकियों के बीच विकल्प खुले रखने का एक तरह से संकेत दिया। उन्होंने कहा कि पार्टी मौजूदा स्थिति के आधार पर भविष्य के अपने कदम को लेकर फैसला करेगी। देवेगौड़ा ने यह भी कहा कि उन्हें इस महिने की शुरुआत में यहां विपक्षी दलों की बैठक में आमंत्रित नहीं किया गया, क्योंकि कर्नाटक में कांग्रेस का एक वर्ग इस तरह के कदम का विरोध कर रहा था, जबकि बिहार के मुख्यमंत्री नीतीश कुमार चाहते थे कि वह (देवेगौड़ा) बैठक में शामिल हों। देवेगौड़ा के पुत्र एवं कर्नाटक के पूर्व मुख्यमंत्री एच. डी. कुमारस्वामी ने पिछले

सप्ताह कहा था कि उनकी पार्टी विभिन्न मामलों को लेकर राज्य में कांग्रेस की सरकार के खिलाफ भारतीय जनता पार्टी (भाजपा) के साथ मिलकर काम करेगी। इसी के साथ अगले साल होने वाले लोकसभा चुनाव में भाजपा और जद (एस) के हाथ मिलाने की अटकलें लगाई जाने लगी थीं। 'अशोभनीय एवं अपमानजनक आचरण के लिए भाजपा के 10 विधायकों को विधानसभा से निलंबित किए जाने के बाद जद (एस) और भाजपा के विधायकों ने सदन के सत्र का बहिष्कार कर दिया था। देवेगौड़ा ने यहां एक संवाददाता सम्मेलन में कहा, जद (एस) लोकसभा चुनाव अपने दम पर लड़ेगी। उन्होंने कहा, भले ही हम (पार्टी) पांच, छह, तीन, दो या एक ही सीट जीते, लेकिन हम लोकसभा चुनाव अपने दम पर लड़ेंगे। देवेगौड़ा ने कहा, हम अपने कार्यकर्ताओं से विचार-विमर्श करने के बाद लोकसभा चुनाव में केवल उन क्षेत्रों में उम्मीदवार उतारेंगे, जहां हम मजबूत हैं। हालांकि, देवेगौड़ा ने कहा कि पार्टी

मौजूदा स्थिति के आधार पर अपनी भविष्य की रणनीति तय करेगी। इस संदर्भ में, उन्होंने याद किया कि कैसे उनकी पार्टी ने तत्कालीन प्रधानमंत्री मनमोहन सिंह के नेतृत्व वाली कांग्रेस-नीत सरकार को समर्थन दिया था। जद (एस) और कांग्रेस ने 2019 का लोकसभा चुनाव एकसाथ मिलकर लड़ा था। तब भाजपा ने कर्नाटक की 28 में से 25 सीटें जीती थीं। जद (एस) और कांग्रेस ने एक-एक सीट हासिल की थी, जबकि भाजपा समर्थित एक निर्दलीय ने भी जीत हासिल की थी। मुमुकुर लोकसभा क्षेत्र से चुनाव लड़ने वाले देवेगौड़ा भी हार गए थे। इस सवाल पर कि 17 जुलाई को बेंगलूर में विपक्षी दलों की बैठक के लिए उन्हें आमंत्रित क्यों नहीं किया गया, देवेगौड़ा ने कहा कि कर्नाटक के कांग्रेस नेताओं के एक वर्ग ने उनकी उपस्थिति का विरोध किया था। उन्होंने कहा, यहां (कर्नाटक में) कांग्रेस के एक वर्ग ने धमकी दी थी कि अगर देवेगौड़ा को आमंत्रित किया गया तो वे कार्यक्रम में शामिल नहीं होंगे। इसलिए, मुझे नहीं बुलाया गया। देवेगौड़ा ने कहा कि पार्टी



आमंत्रित करना चाहते थे लेकिन कांग्रेस के कुछ स्थानीय नेता इसके पक्ष में नहीं थे। देवेगौड़ा ने कहा, पार्टी 1983 से आज तक अस्तित्व में है और आगे भी रहेगी। जो लोग सोचते हैं कि पार्टी खत्म हो जाएगी, वे भ्रम में जी रहे हैं। यह संभव नहीं है। देवेगौड़ा के अनुसार, 19 विधायकों, सात विधानपरिषद सदस्यों और शीर्ष नेताओं ने पिछले सप्ताह एक बैठक की थी और जिलों में प्रचार के लिए कार्यक्रमों की रूपरेखा तैयार की थी, जिसे कुमारस्वामी के विदेश से लौटने के बाद अंतिम रूप दिया जाएगा।

## सुनवाई



मुख्यमंत्री सिद्धरामैया मंगलवार को हावेरी रवाना होने से पहले बेंगलूर में जनता की समस्याओं को सुनते हुए।

## बारिश से प्रभावित जिलों का दौरा करेंगे मुख्यमंत्री

दक्षिण भारत राष्ट्रमत  
dakshinbharat.com

हब्बली (कर्नाटक)/भाषा। कर्नाटक के कई हिस्सों में लगातार मूसलाधार बारिश से अस्त-व्यस्त हुए आम जीवन के मद्देनजर मुख्यमंत्री सिद्धरामैया ने मंगलवार को कहा कि वह और उनके मंत्रिमंडल सहयोगी स्थिति का जायजा लेने के लिए राज्य के अलग-अलग हिस्सों का दौरा करेंगे। मुख्यमंत्री ने बुधवार शाम को वीडियो कॉन्फ्रेंसिंग के माध्यम से सभी जिला उपायुक्तों और जिला पंचायत सीईओ की एक बैठक बुलाई है ताकि राज्य में मौसम और

फसलों की स्थिति का आकलन किया जा सके। सिद्धरामैया ने कहा, राज्य में कई जगहों पर बारिश हुई है। जून में कम बारिश हुई थी लेकिन जुलाई में सामान्य से थोड़ी ज्यादा बारिश हुई। यहां संवाददाताओं से उन्होंने कहा कि वह आज (मंगलवार) हावेरी जिले में हालात का जायजा लेंगे। उन्होंने कहा कि वह और उनके मंत्री दल बनाकर आने वाले दिनों में उन जिलों का दौरा करेंगे, जहां भारी बारिश हुई है और बाढ़ आई है। उन्होंने कहा, मैं उडुपी, मंगलूर (दक्षिण कन्नड़), उत्तर कन्नड़ और अन्य जिलों में जाऊंगा। कृष्णा बाघर गौड़ा (राज्य मंत्री) कोडगु गए हैं, कृषि मंत्री (एन. चेलुवराय स्वामी) भैरे साथ हैं।

## निरीक्षण



मुख्यमंत्री सिद्धरामैया ने मंगलवार को हावेरी के जिला अस्पताल का दौरा किया और सुविधाओं का निरीक्षण किया।

## सिद्धरामैया और शिवकुमार ने कांग्रेस के भीतर किसी भी असंतोष से इनकार किया

दक्षिण भारत राष्ट्रमत  
dakshinbharat.com

हब्बली/बेंगलूर/भाषा। कर्नाटक के मुख्यमंत्री सिद्धरामैया और उपमुख्यमंत्री डी के शिवकुमार ने सत्तारूढ़ कांग्रेस के भीतर किसी प्रकार का असंतोष होने से इंकार किया है। सिद्धरामैया और शिवकुमार का यह बयान ऐसे समय में आया है, जब ऐसी खबरें आ रही हैं कि 30 से अधिक विधायकों ने अपने निर्वाचन क्षेत्रों में विकास कार्यों का कार्यान्वयन न होने पर चिंता व्यक्त की है। दोनों नेताओं ने कहा कि इस तरह की कोई शिकायत नहीं आई है। सिद्धरामैया और शिवकुमार ने कहा कि सरकार के विभिन्न कार्यक्रमों और नीतियों पर चर्चा करने तथा सरकार और पार्टी विधायकों के बीच समन्वय सुनिश्चित करने के लिए एक नियमित अभ्यास के हिस्से के रूप में बृहस्पतिवार को विधायक दल की बैठक बुलाई गई है। प्रदेश में सत्तारूढ़ दल के 30 विधायकों के मुख्यमंत्री को पत्र लिखकर मंत्रियों की कार्यप्रणाली एवं विकास कार्य नहीं होने की शिकायत के बारे में



सिद्धरामैया ने पूछा, आपको किसने बताया? मुख्यमंत्री ने बताया कि उन्होंने पिछले सप्ताह ही विधायक दल की एक बैठक बुलाई थी, लेकिन चूंकि, कांग्रेस नेता राहुल गांधी एक बैठक की अध्यक्षता करने वाले थे, इसलिए इसे स्थगित कर दिया गया था। सिद्धरामैया ने कहा कि इसलिए उन्होंने बृहस्पतिवार को एक बार फिर बैठक बुलाई है। सिद्धरामैया ने कहा, हम वहां इस पर चर्चा करेंगे। सरकार बने अभी दो महिने ही हुए हैं। विधायक दल की बैठक बुलानी ही थी

शिवकुमार के इस दावे से सोमवार को राजनीतिक जगत में हलचल मच गई थी। खबरों के अनुसार कांग्रेस के विधायकों ने मुख्यमंत्री और पार्टी नेतृत्व से शिकायत की है कि वे अपने निर्वाचन क्षेत्रों में काम नहीं करवा पा रहे हैं। शिवकुमार ने ऐसी खबरों को फर्जी और महज अटकलें करार दिया है। शिवकुमार ने संवाददाताओं से कहा, यह सब झूठ है, किसी ने ऐसा पत्र नहीं लिखा है। मुख्यमंत्री और मैंने सभी मंत्रियों से सभी विधायकों और सभी निर्वाचन क्षेत्रों के हारे हुए उम्मीदवारों को विश्वास में लेकर काम करने का अनुरोध किया है। सभी अपना काम कर रहे हैं। ये महज अटकलें के अलावा कुछ नहीं है। उपमुख्यमंत्री ने कहा, कुछ कार्यक्रम हैं, जिन पर चर्चा होनी थी, विधानसभा सत्र था। हमारी पांच गांठी योजनाएं लोगों तक पहुंच रही हैं या नहीं, कहीं भ्रष्टाचार तो नहीं हो रहा है, इन सबके संबंध में हमें अपने विधायकों को चर्चा करनी थी, मार्गदर्शन देना था और जानकारी देनी थी। विधानसभा सत्र के दौरान समय नहीं मिलने के कारण इन सभी मुद्दों पर चर्चा करने के लिए विधायक दल की बैठक नहीं बुलाई जा सकी थी।

## बेंगलूर एफसी ने कार्नेइरो, शंकर से अनुबंध किया

बेंगलूर/भाषा। इंडियन सुपर लीग (आईएसएल) टीम बेंगलूर एफसी ने 2023-24 सत्र से पहले फुल बैक जेसेल कार्नेइरो और मिडफील्डर शंकर सैंपिंगराज से अनुबंध की घोषणा की। पिछले सत्र में केरल ब्लास्टर्स की ओर से खेलने वाले कार्नेइरो ने दो साल जबकि शंकर ने एक साल का अनुबंध किया है। अपने करियर की शुरुआत डेम्पो से करने वाले

कार्नेइरो पुणे एफसी और एफसी बार्सेल से भी खेले। वह 2019 में केरल ब्लास्टर्स से जुड़े। उन्हें नवंबर 2021 में ब्लास्टर्स का कप्तान नियुक्त किया गया। वह आईएसएल के चार सत्र में 63 मुकामले खेल चुके हैं। दूसरी तरफ शंकर 2013 से 2016 तक तीन सत्र बेंगलूर एफसी के साथ बिताने के बाद दोबारा क्लब के साथ जुड़ रहे हैं।

## गृहलक्ष्मी योजना



मंगलवार को कर्नाटक के बेलगावी के एक केंद्र में गृहलक्ष्मी योजना में नामांकन के लिए कतार में खड़ी महिलाएं।

## बेंगलूर: आतंकी गिरफ्तारी मामले में मास्टरमाइंड की तलाश जारी

दक्षिण भारत राष्ट्रमत  
dakshinbharat.com

बेंगलूर। बेंगलूर में सीसीपी पुलिस ने राज्य के भीतर आतंकीय दलों की तैयारी से जुड़े एक मामले की जांच में महत्वपूर्ण प्रगति की है। उन्होंने कुख्यात लश्कर-ए-तैयबा (एलईटी) संगठन के सदस्य मोहम्मद जुनैद के बारे में जानकारी उजागर की है, जो विदेश में छिपा हुआ था। दिलचस्प बात यह है कि वह खुलासा हुआ है कि जुनैद की एक गलफ्रिड थी। हालांकि, मामला सामने आते ही

उन्होंने खुद को उससे दूर कर लिया। इसके बावजूद, सूत्र बताते हैं कि हाल तक वह उसके संपर्क में था। जांच में जुनैद की मध्य एशियाई या यूरोपीय देश में मौजूदगी की ओर इशारा किया गया है। संबंधित घटनाओं में, दो अन्य व्यक्ति, अर्थात् पाकिस्तान में जन्मे लश्कर-ए-तैयबा के सदस्य मोहम्मद फहद कोया और भारतीय विज्ञान संस्थान विस्फोटों के सदस्य अफाक पाशा, वर्तमान में परप्रायश्चित्त जेल में हैं। ये व्यक्ति अबुल रेहा मान नाम के एक उपद्रवी शीटर को अपने आतंकीय संगठन में शामिल होने के लिए उकसा रहे थे, जिसे पहले 2011 में जेल में डाल दिया गया था। आगे की जांच से पता चला है कि रहमान को बर्बरता की साजिश रचने के आरोप में 2012 में जेल से रिहा होने के बाद आतंकीय गतिविधियों में शामिल होने के कारण फिर से गिरफ्तार कर लिया गया था। चौकाने वाली बात यह है कि न केवल नजीर, मोहम्मद फहद कोया और अफाक पाशा को बर्बर अफाक जेल में अन्य कैदियों को भी दीक्षा दी गई है। ऐसा प्रतीत होता है कि वे कहुरंपथ के लिए अपने ही समुदाय के सदस्यों को लिशाना बना रहे हैं।



## आईटीआई लि. ने स्टार्टअप, एमएसएमई और विक्रेताओं के लिए कॉन्वलेव का आयोजन किया

दक्षिण भारत राष्ट्रमत  
dakshinbharat.com

बेंगलूर/दक्षिण भारत। आईटीआई लिमिटेड ने स्टार्टअप कंपनियों, डिजिटल कम्युनिकेशन इनोवेशन स्कायर (डीसीआईएस), भारत सरकार की योजना के तहत एमएसएमई और आईटीआई पैनल में शामिल विक्रेताओं के लिए अपनी बेंगलूर इकाई में कॉन्वलेव का आयोजन किया। इस दौरान एनआईएसएल नेटवर्क, लेखा वायरलेस सॉल्यूशंस, रेडियोडॉट सॉल्यूशंस, एलेना जियो सिस्टम्स

सहित 12 स्टार्टअप के प्रतिनिधियों, डीसीआईएस के तहत विभिन्न एमएसएमई और आईटीआई लि. के पैनल में शामिल 30 से अधिक विक्रेताओं को 4जी लैब, अनुसंधान एवं विकास केंद्र, डेटा सेंटर, स्टार्टअप हब आदि के प्रत्यक्ष अनुभव का अवसर मिला। कॉन्वलेव की अध्यक्षता निदेशक-विपणन राकेश चंद्र तिवारी ने की। उन्होंने आईटीआई लि. की क्षमताओं के बारे में प्रस्तुति दी। इस अवसर पर उन्होंने कहा, 'आईटीआई लि. स्टार्टअप को प्रोत्साहित करने के लिए प्रसिद्ध है। हमें इस बात पर

बहुत गर्व है कि हमने अब तक अपने कैंपस में कई स्टार्टअप को इनक्यूबेट किया है।' एनआईएसएल नेटवर्क के सीईओ अभिजीत चौधरी ने कहा, 'हमारे लिए आईटीआई लि. के साथ काम करने के लिए उत्सुक हैं।' स्टार्टअप आईएसएल नेटवर्क एंड इंफ्रास्ट्रक्चर के सीईओ और प्रबंध निदेशक राम सेलाराम ने कहा, 'हम आईटीआई लि. के साथ मिलकर काम करने का अवसर देख रहे हैं।'

**भारत सरकार अंतरिक्ष विभाग**  
**निर्माण एवं अनुरक्षण समूह (सीएमजी)**  
इसरो मुख्यालय, अंतरिक्ष भवन,  
न्यू बी ई एल रोड, बेंगलूर-560094  
फोन : 080-22172033/2032/2476 फैक्स : 080-23513126

**ई-निविदा सूचना**

भारत के राष्ट्रपति की ओर से, निम्नलिखित कार्यों के लिए नगद ई-निविदाएं ऑनलाइन आमंत्रित किया जाता है।

कार्य का नाम :	इसरो मुख्यालय, अंतरिक्ष भवन, बेंगलूर में मौजूदा एसी स्टोर का केंद्रीकृत यूपीएस कक्ष और एसी स्टोर के लिए अस्थायी शेड का नवीनीकरण।
निविदा सूचना क्रमांक	सीएमजी/आईएसएलओ-एचएच/सी/सी/05/01/2023-24 दिनांक 25.07.2023
निविदा का अनुमानित मूल्य	रु. 13.08 लाख
पूरा करने की अवधि	तीन (03) महीने
निविदा प्रलेख डाउनलोड करने की अवधि	25.07.2023 को 18.10 बजे से 06.08.2023 को 23.59 बजे तक
निविदा प्राप्ति की अंतिम तारीख और समय	08.08.2023 को 14.30 बजे तक
निविदा खोलने की नियत तारीख और समय	08.08.2023 को 16.00 बजे से
अग्रदाय रकम जमा (ईएमडी)	रु. 26.160/-

पात्रता मानदंड और अन्य ब्यौरे के लिए इच्छुक निविदाकार विस्तृत सूचना आमंत्रित निविदा (एनआईटी) देखें जिसे वेबसाइट [www.isro.gov.in/tender](http://www.isro.gov.in/tender) से डाउनलोड किया जा सकता है। बोली प्रत्र और अन्य ब्यौरे वेबसाइट [www.tenderward.com/ISRO](http://www.tenderward.com/ISRO) से डाउनलोड किए जा सकते हैं।

ह/- समूह प्रमुख, सीएमजी, इसरो मुख्यालय

## नहीं सहेगा राजस्थान अभियान - एक अगस्त को जयपुर में लाखों भाजपाई घेरेंगे सचिवालय

दक्षिण भारत राष्ट्रमत  
dakshinbharat.com

जयपुर। प्रदेश की कांग्रेस सरकार के साढ़े चार वर्ष के भ्रष्ट, अराजक, जंगलराज और कुशासन के खिलाफ भाजपा द्वारा चलाए जा रहे "नहीं सहेगा राजस्थान" अभियान के तहत पूर्व प्रदेशाध्यक्ष अरुण चतुर्वेदी और प्रदेश उपाध्यक्ष नारायण पंचांग ने भाजपा प्रदेश कार्यालय पर प्रेसवार्ता को संबोधित किया। इस दौरान "नहीं सहेगा राजस्थान" अभियान में आयोजित सभी कार्यक्रमों की रूपरेखा और एक अगस्त को जयपुर में होने वाले सचिवालय घेराव की तैयारियों पर मुख्य रूप से संबोधित किया गया। प्रेसवार्ता को संबोधित करते हुए पूर्व प्रदेशाध्यक्ष अरुण चतुर्वेदी ने कहा कि गहलोत सरकार के इन साढ़े चार सालों में केवल कुर्सी की लड़ाई चली है। प्रदेश का आमजन आज गहलोत सरकार के कुशासन से तंग है। साढ़े चार साल के इसी कुशासन के खिलाफ भाजपा ने "नहीं सहेगा राजस्थान" अभियान को भाजपा के राष्ट्रीय अध्यक्ष जे पी नड्डा ने लॉच किया



था। इस अभियान में कुशासन, बदहाल कानून व्यवस्था, पेपर लीक, युवाओं से वादाखिलाफी, किसानों से कर्मजाफी के नाम पर वादाखिलाफी, महिला उत्पीड़न और असुरक्षा, दलित और आदिवासी उत्पीड़न, तुष्टीकरण और भ्रष्टाचार इन नौ मुद्दों को लेकर प्रदेशभर में मुहिम चलाई जा रही है। आगामी एक अगस्त को जयपुर में विशाल सचिवालय घेराव होगा जिसमें प्रदेश से लाखों की संख्या में लोग जयपुर पहुंचेंगे।

पूर्व प्रदेशाध्यक्ष अरुण चतुर्वेदी ने कहा कि एनसीआरबी के अनुसार आज प्रदेश अपराध में शीर्ष पर है। मुख्यमंत्री कहते हैं कि प्रत्येक मामले में एफआईआर दर्ज करना सरकार की प्राथमिकता है। जबकि हिंडीन के नादौती में एक दलित युवती से दुष्कर्म कर हत्या की घटना पर भाजपा के राज्यसभा सांसद किरोड़ी लाल मीणा धरने पर बैठे तब जाकर मुकदमा दर्ज किया गया। जयपुर में पुलिस कमिश्नरेंट से महज तीन किलोमीटर दूर बदमाश घर में घुसकर परिवार से मारपीट करते हैं। गहलोत सरकार ने प्रधानमंत्री नरेंद्र मोदी की आयुष्मान योजना के लाभाधिकारों का चिरंजीवी योजना में पुनः पंजीकरण किया। जबकि एक करोड़ से अधिक लोग एनएफएसए में रजिस्टर्ड

थे उन्हें आयुष्मान योजना का पहलें से ही लाभ मिल रहा था। जो एनएफएसए में नहीं थे उनसे 850 रूपए लेकर चिरंजीवी योजना में जोड़ने से कैसे लाभ मिलता। किसानों से कर्मजाफी का झूठा वादा किया, जिसके चलते 19 हजार से ज्यादा किसानों की जमीनें नीलाम हो गईं। प्रदेश में किसानों ने कर्ज से तंग आकर आत्महत्या कर ली। अरुण चतुर्वेदी ने कहा कि पड़ोसी राज्य हरियाणा में बाजरे का समर्थन मूल्य 2200 रूपए है, जबकि राजस्थान में वही बाजरा 1300-1400 रूपए में खरीदा जा रहा है। लंपी वायरस के दौरान

प्रदेश के सभी पीडित पशुपालकों को मुआवजा देने का वादा किया था, लेकिन महज 41 हजार लोगों को मुआवजा देकर इतीश्री कर ली। रीट पेपर लीक प्रकरण से पूर्व में राजीव गांधी स्टडी सेंटर के अध्यक्ष से पेपर छपवाने का घोटाला हो चुका है। उसके बाद माध्यमिक शिक्षा बोर्ड के अध्यक्ष डीपी जारोली ने कहा कि यदि मुझे छेड़ा गया तो बड़े लोगों के चेहरे बेनकाब कर दूंगा। इसके बाद सरकार डर गई और ईडी की जांच में जारोली पर कोई आंच नहीं आई। विधायक भरत सिंह ने गहलोत सरकार को खान घोटाले पर लेटर हैड को उल्टा करके पत्र लिखा। सरकार के मंत्री रहे राजेंद्र सिंह गुडा विधानसभा में खड़े होकर खुद की सरकार के भ्रष्टाचार और महिला अत्याचार के खिलाफ बोलते हैं। गुडा ने लाल डायरी में सरकार के काले चिट्ठे होने और भ्रष्टाचार के कारनामों छिपे होने का दावा किया है। चतुर्वेदी ने ई-विश्वास चालकों की नागरिकता, ठेके वालों को वेंडर जोन में लेने, मंत्री खाचरियावास के भतीजे द्वारा होटल में तोड़फोड़ और मईश जोशी के बेटे पर दुष्कर्म के आरोपों को लेकर भी सरकार पर गंभीर आरोप लगाए।

### मुलाकात



जयपुर में मंगलवार को जन संवाद केंद्र पर रंगर समाज के प्रतिनिधि मंडल से मुलाकात करते पूर्व भाजपा अध्यक्ष सतीश पूनिया।

## जनता जानना चाहती है कि लाल डायरी में क्या है और सरकार क्यों घबरा रही है? : पूनिया

दक्षिण भारत राष्ट्रमत  
dakshinbharat.com

जयपुर। राजस्थान विधानसभा में नेता प्रतिपक्ष और भारतीय जनता पार्टी (भाजपा) के पूर्व प्रदेश अध्यक्ष सतीश पूनिया ने सोमवार को सवाल किया कि कांग्रेस सरकार लाल डायरी को लेकर चिंतित क्यों है। उन्होंने कहा कि न सिर्फ राजस्थान बल्कि पूरे देश में इस बात को लेकर उत्सुकता है कि उस लाल डायरी में क्या है और इसका खुलासा होना चाहिए। उन्होंने विधानसभा भवन में संवाददाताओं से बातचीत में



शासन में भ्रष्टाचार तथा बेरोजगारी चरम पर है। उन्होंने कहा कि राज्य में महिलाओं के खिलाफ अपराध बढ़े हैं और राज्य के लोगों ने पांच साल तक कांग्रेस सरकार के कुशासन को झेला है। उल्लेखनीय है कि बर्खास्त मंत्री राजेंद्र गुडा सोमवार को सदन में एक लाल डायरी विधानसभा अध्यक्ष को पेश करना चाहते थे। इस दौरान सदन में अभूतपूर्व हंगामा देखने को मिला। गुडा ने बाद में विधानसभा के बाहर संवाददाताओं से कहा कि लाल डायरी में मुख्यमंत्री अशोक गहलोत की सरकार के वित्तीय लेनदेन का विवरण है।

## राजस्थान राज्य तेली घाणी विकास बोर्ड का गठन

दक्षिण भारत राष्ट्रमत  
dakshinbharat.com

जयपुर। राजस्थान सरकार ने तेली समुदाय के सामाजिक, शैक्षणिक एवं आर्थिक उन्नति के लिए 'राजस्थान राज्य तेली घाणी विकास बोर्ड' का गठन किया है। मुख्यमंत्री अशोक गहलोत की मजूरी के बाद सामाजिक न्याय एवं अधिकारिता विभाग द्वारा गठन का आदेश जारी कर दिया गया है। यह बोर्ड समुदाय के उत्थान में नवीन योजनाएं बनाकर, समस्याओं की पहचान कर सुझाव राज्य सरकार को प्रस्तुत करेगा। बोर्ड तेली घाणी के संरक्षण एवं संवर्धन के साथ

युवाओं को कौशल विकास प्रशिक्षण, उद्यमिता संवर्धन, रोजगार एवं स्वरोजगार के अवसरों को बढ़ावा देने, बोर्ड सम्बन्धित बजट घोषणाओं के क्रियान्वयन की समीक्षा करने, अन्य राज्यों के उपयोगी अनुभवों की जानकारी साझा करने, विभिन्न विभागों के प्रशिक्षण कार्यक्रमों के भौतिक एवं वित्तीय लक्ष्यों की मॉनिटरिंग सहित अन्य कार्य करेगा। बोर्ड में अध्यक्ष, उपाध्यक्ष तथा तीन सदस्य सहित पांच गैर सरकारी सदस्य होंगे। साथ ही उद्योग विभाग, स्कूल शिक्षा (प्राथमिक/माध्यमिक) एवं संस्कृत शिक्षा विभाग, ग्रामीण विकास एवं पंचायती राज विभाग, श्रम एवं

रोजगार विभाग और सामाजिक न्याय एवं अधिकारिता विभाग के अतिरिक्त मुख्य सचिव/प्रमुख शासन सचिव/शासन सचिव अथवा उनके प्रतिनिधि, संयुक्त निदेशक स्तर के विभागीय अधिकारी (कौशल, नियोजन एवं उद्यमिता विभाग), राजस्थान स्वर्ण कला विकास बोर्ड सचिव के बोर्ड में सरकारी सदस्य के रूप में होंगे। राजस्थान राज्य अन्य पिछड़ा वर्ग वित्त एवं विकास सहकारी निगम लिमिटेड के प्रबंध निदेशक अथवा उनका प्रतिनिधि विशेष आमंत्रित सदस्य होंगे। वहीं कौशल नियोजन एवं उद्यमिता विभाग के संयुक्त निदेशक स्तरीय अधिकारी बोर्ड में सचिव के रूप में कार्य करेंगे।

## राजस्थान स्टेट गैस ने लागू की स्वास्थ्य, सुरक्षा व पर्यावरण संरक्षण नीति

दक्षिण भारत राष्ट्रमत  
dakshinbharat.com

जयपुर। राज्य सरकार के संयुक्त उपक्रम राजस्थान स्टेट गैस ने अपने कार्यालय परिसरों, अधिकृत भौगोलिक क्षेत्रों के सीएनजी स्टेशनों, शहरी गैस वितरण परियोजना क्षेत्र के साथ ही व्यवसाय क्रियान्वयन क्षेत्रों में स्वास्थ्य, सुरक्षा व पर्यावरण संरक्षण के उच्च मापदंडों की पालना के लिए एचएसई नीति के अनुसार सेवा क्षेत्र में हानि के स्तर को भी न्यूनतम स्तर पर रखा जाएगा। एमडी आरएसजीएल रणवीर सिंह ने बताया कि संस्थान सामाजिक सुरक्षा व पर्यावरण संरक्षण के उच्च मापदंडों की पालना के लिए एचएसई नीति के अनुसार सेवा क्षेत्र में हानि के स्तर को भी न्यूनतम स्तर पर रखा जाएगा। एमडी आरएसजीएल रणवीर सिंह ने बताया कि संस्थान सामाजिक सुरक्षा व पर्यावरण संरक्षण के उच्च मापदंडों की पालना के लिए एचएसई नीति के अनुसार सेवा क्षेत्र में हानि के स्तर को भी न्यूनतम स्तर पर रखा जाएगा।

आरएसजीएल अपने कार्मिकों, स्ट्रेक होल्डर्स व कार्यक्षेत्र में स्वास्थ्य, सुरक्षा और पर्यावरण संरक्षण के लिए प्रतिबद्ध है। उन्होंने बताया कि एचएसई नीति के अनुसार सेवा क्षेत्र में हानि के स्तर को भी न्यूनतम स्तर पर रखा जाएगा। एमडी आरएसजीएल रणवीर सिंह ने बताया कि संस्थान सामाजिक सुरक्षा व पर्यावरण संरक्षण के उच्च मापदंडों की पालना के लिए एचएसई नीति के अनुसार सेवा क्षेत्र में हानि के स्तर को भी न्यूनतम स्तर पर रखा जाएगा।

बताया कि दो मंदर स्टेशन सहित 11 सीएनजी स्टेशन संचालित किए जा रहे हैं। सिंह ने बताया कि आरएसजीएल के सभी कार्मिकों को स्वास्थ्य, सुरक्षा और पर्यावरण संरक्षण के संबंध में उच्चतम प्रक्रियाओं का प्रशिक्षण दिलाया जाएगा। इसके साथ ही नीति क्रियान्वयन की नियमित मॉनिटरिंग के साथ ही ऑडिट की व्यवस्था भी होगी। डीजीएम मार्केटिंग विवेक रंजन और डीजीएम सीएनपी विवेक वास्तव ने बताया कि आरएसजीएल की एचएसई नीति के सफल क्रियान्वयन की जिम्मेदारी संस्थान के सभी स्तर के कार्मिकों को सौंपी गई है।

### मुलाकात



जयपुर में मंगलवार को अपने आवास पर कांग्रेस कार्यकर्ताओं से मुलाकात करते कांग्रेस प्रदेश अध्यक्ष गोविंद सिंह डोटाला।

## अध्यापक को हनीट्रैप में फंसाने वाली महिला गिरफ्तार

दक्षिण भारत राष्ट्रमत  
dakshinbharat.com

भीलवाड़ा। राजस्थान के भीलवाड़ा जिले में होटल में साथ रात बिताने का झंझा देकर सरकारी अध्यापक को हनीट्रैप में फंसाने वाली महिला को गंगारपुर पुलिस ने गिरफ्तार कर लिया है। महिला ने अपने साथियों के साथ मिलकर अध्यापक को सुनसान क्षेत्र में ले जाकर पीटा था। साथ ही उसके अश्लील वीडियो उतारकर उससे पैसे ले लिए थे। मार्च माह

में टीचर द्वारा रिपोर्ट दर्ज करवाने के बाद से ही पुलिस इस मामले की जांच कर रही थी। थाना प्रभारी नरेंद्र जैन ने बताया कि 18 मार्च को काला डूंडा निवासी अध्यापक भंवरसिंह चुंडावत ने आशा जाट नाम की महिला के खिलाफ हनीट्रैप में फंसाने की रिपोर्ट दर्ज कराई थी। रिपोर्ट में बताया कि 16 मार्च को वह भीलवाड़ा हॉस्पिटल में भर्ती मौसी से मिलने गया था। इस दौरान आशा जाट का फोन आया और शहर की एक होटल में साथ में रात गुजारने का ऑफर दिया। भंवरसिंह जब अपनी

गाड़ी लेकर आशा के पास चित्तौड़गढ़ चौराहे पर गया, वहां आशा एवं उसके तीन साथियों ने उसे अगवा कर लिया और सुनसान क्षेत्र में ले जाकर उससे मारपीट की। उसके कपड़े उतार कर वीडियो उतारे। इसके बाद उसके मोबाइल से 76 हजार रूपए ट्रांसफर किए और उसकी कार की चाबी एवं खाली चेक पर साइन ले लिए। पुलिस ने पीडित भंवरसिंह द्वारा दिए गए साक्ष्य की जांच करने के बाद सोमवार को उसे गिरफ्तार कर लिया और न्यायिक अभिरक्षा में जेल भेज दिया।

## कार और बस की मिडंत में मां-बेटे सहित तीन की मौत

दक्षिण भारत राष्ट्रमत  
dakshinbharat.com

जयपुर। राजस्थान के बीकानेर जिले के बजू थाना क्षेत्र में सोमवार को एक कार और निजी बस की मिडंत में कार में सवार मां-बेटे और बहू की मौत हो गई, वहीं दो बच्चे सहित तीन अन्य लोग घायल हो गये। पुलिस ने इसकी जानकारी दी। पुलिस के सहायक उपनिरीक्षक बौरबल राम ने मंगलवार को बताया कि बीकानेर में काररत अभियंता राजेश दायमा (38), पत्नी ऋतु (35), मां कमला (65), पिता मुक्तिराम (68), बच्चे दिव्यांशु (7) और बेबी

(5) के साथ रामदेवरा जा रहे थे। राम ने बताया कि इसी दौरान इंदिरा गांधी नहर पर उनके कार की निजी बस से भिड़ंत हो गयी। उन्होंने बताया कि हादसे में राजेश दायमा (38) उनकी पत्नी ऋतु (35) और मां कमला (65) की मौत हो गई, जबकि पिता और दोनों बच्चों को उपचार के लिये बीकानेर के पीबीएम अस्पताल में भर्ती करवाया गया है उन्होंने बताया कि मंगलवार को पोस्टमार्टम के बाद शव परिजनों को सौंप दिये गये। इस संबंध में बस चालक के खिलाफ भारतीय दंड संहिता की धारा 279, 3370, 304 (ए) के तहत मामला दर्ज कर जांच की जा रही है।

## खुद की राइफल से गोली चलने से सिपाही की मौत

दक्षिण भारत राष्ट्रमत  
dakshinbharat.com

चित्तौड़गढ़। राजस्थान में चित्तौड़गढ़ जिले के भैंसरोडगढ़ थाने में पदस्थ एक सिपाही की आज सुबह खुद की राइफल से चली गोली से संदिग्ध मौत हो गई है। पुलिस अधिकारी मौके पर हैं और जांच कर रहे हैं। प्राप्त जानकारी अनुसार सुबह करीब छह बजे भैंसरोडगढ़ थाने के वायरलेस रूम में गोली चलने की आवाज सुनकर वहां मौजूद अन्य पुलिसकर्मी पहुंचे तो पहरे पर तेनात गुरौली निवासी सिपाही चैतराम गुर्जर का रक्तर्जित शव पड़ा हुआ था। सूचना मिलने पर थानाधिकारी मोहरसिंह, अतिरिक्त पुलिस अधीक्षक रावतभाटा सुभाष मिश्रा पहुंचे और सिपाही को अस्पताल पहुंचाया जहां पर उसे मृत घोषित कर दिया गया। परिजनों के साथ पुलिस अधीक्षक को भी सूचना दे दी गई। जिला पुलिस अधीक्षक राजन दिवंगत पहुंचे साथ ही विधि विज्ञान की टीम एवं डॉग स्कॉड भी पहुंची। पुलिस अधिकारी थाने में लगे सीसीटीवी की रिकार्डिंग देख रहे हैं। अधिकारियों ने बताया कि अभी कुछ नहीं कहा जा सकता है कि उसने आत्महत्या की है या गलती से गोली चलने से उसकी मौत हुई है। पोस्टमार्टम परिजनों के आने के बाद किया जाएगा। वहीं अन्य साथी पुलिसकर्मी बता रहे हैं कि मृतक सिपाही थानाधिकारी मोहरसिंह से प्रताड़ित था। फिलहाल जांच की जा रही है।



## अब ऋण स्वीकृति हेतु सरकारी कार्मिकों की गारंटी की नहीं होगी आवश्यकता : टीकाराम जूली

दक्षिण भारत राष्ट्रमत  
dakshinbharat.com

जयपुर। सामाजिक न्याय एवं अधिकारिता मंत्री टीकाराम जूली ने मंगलवार को यहाँ नेहरू सहकार भवन स्थित सभागार में राजस्थान अनुसूचित जाति जनजाति वित्त एवं विकास सहकारी निगम लिमिटेड (अनुजा निगम) के वित्तीय वर्ष 2023-24 के लिए ऋण आवेदन पत्र ऑनलाइन भरने हेतु पोर्टल का शुभारम्भ किया। उन्होंने कहा कि ऋण के लिए अब सरकारी कार्मिकों की गारंटी की आवश्यकता नहीं होगी। उन्होंने इस सम्बंध में सम्बंधित अधिकारियों को आवश्यक निर्देश भी दिये। उन्होंने कहा कि ऑनलाइन पोर्टल पर जरूरतमंद व्यक्तियों को 50 हजार रूपये से लेकर 10 लाख रूपये तक

का ऋण स्वीकृति किया जाता है। निगम द्वारा 12 हजार से अधिक व्यक्तियों को लगभग 200 करोड़ रूपये से अधिक का ऋण वितरित किया जाने का लक्ष्य है। उन्होंने कहा कि आज से वित्तीय वर्ष 2023-24 के लिए अनुसूचित जाति, अनुसूचित जनजाति, सफाई कर्मचारी, विशेष योग्यजन एवं अन्य पिछड़ा वर्ग के व्यक्ति ऋण हेतु ऑनलाइन आवेदन कर सकते हैं। पोर्टल पर अब सारा डाटा जनधार से फेच किया जाता है। जूली ने कहा कि पोर्टल के माध्यम से ऑनलाइन आवेदन करने से पारदर्शिता आएगी। आज सूचना तकनीक के युग में व्यक्ति जन जरूरतमंद वर्ग को पेंशन, छात्रवृत्ति आदि सुविधाएं सीधे उनके खाते में मिल रही है। राज्य सरकार लगभग 94 लाख पेंशनर्स को सामाजिक सुरक्षा पेंशन दे रही है और ऑनलाइन प्रक्रिया के

माध्यम से महज 2 मिनट में पेंशन स्वीकृत हो रही है। उन्होंने कहा कि मुख्यमंत्री अशोक गहलोत द्वारा प्रत्येक वर्ग के विकास एवं उत्थान हेतु विभिन्न कोषों का भी गठन किया गया है। विभाग द्वारा लगभग सवा करोड़ से अधिक लोगों को विभिन्न योजनाओं का लाभ दिया जा रहा है। इस अवसर पर राजस्थान राज्य अन्य पिछड़ा वर्ग वित्त एवं विकास आयोग के अध्यक्ष पवन गोदारा ने कहा कि अनुजा निगम एक चौनेलाइजिंग एजेंसी है जिसका प्रमुख कार्य राजस्थान में अनुसूचित जाति, अनुसूचित जनजाति, निःशुल्क एवं सफाई कर्मचारी, अन्य पिछड़ा वर्ग के सदस्यों का आर्थिक विकास एवं उनकी उन्नति में सहायता करना है ताकि इन वर्गों के सदस्यों का जीवनोपार्जन सही ढंग से हो सके तथा उनके रहने-सहने के स्तर में सुधार हो सके।



## सांसद दिया कुमारी ने की रेल मंत्री अश्विनी वैष्णव से मुलाकात

जयपुर/दक्षिण भारत। राजसंसद सांसद दिया कुमारी ने केंद्रीय रेल मंत्री अश्विनी वैष्णव से मुलाकात कर लोकसभा क्षेत्र में रास से बिलाड़ा एवं मेड़ता से पुष्कर रेलवे लाइनों की जल्द स्वीकृति के लिए आग्रह किया। मुलाकात के दौरान सांसद ने मावली मारवाड़ लाइन के कार्य को तेज गति से पूर्ण करने के लिए आग्रह किया। वार्ता के दौरान केंद्रीय रेल मंत्री वैष्णव ने बताया कि सर्वे रिपोर्ट आ चुकी है एवं रेलवे बोर्ड उनका परीक्षण कर

रहा है। शीघ्र ही इस बारे में आगे की कार्यवाई की जाएगी। सांसद ने लोकसभा क्षेत्र के डेगाना, रेन मेड़ता रोड, ब्यावर, सेंदड़ा, गोटन स्टेशनो पर कुछ प्रमुख गाड़ियों के ठहराव के साथ लोकसभा क्षेत्र के मेड़ता, डेगाना इत्यादि क्षेत्रों को पवित्र धाम खाटूश्यामजी से जोड़ने के लिए एक नई रेल सेवा चालू करने का भी आग्रह किया। केंद्रीय मंत्री ने सभी विषयों पर सकारात्मक रूप से कार्यवाही करने का आश्वासन दिया।

## दक्षिण भारत राष्ट्रमत

आयुष्मान भारत के कारण  
लाभार्थियों को हुई बचत : सरकार

नई दिल्ली/भाषा। सरकार ने मंगलवार को कहा कि आयुष्मान भारत-प्रधानमंत्री जन आरोग्य योजना के तहत लक्षित लाभार्थियों के अस्पताल में भर्ती होने की स्थिति में खर्च में कमी आई है। स्वास्थ्य राज्य मंत्री एस पी सिंह बघेल ने राज्यसभा को एक प्रश्न के लिखित उत्तर में यह जानकारी दी। उन्होंने कहा कि सरकार की इस महत्वाकांक्षी स्वास्थ्य बीमा योजना के तहत पिछले दो साल में 3.14 करोड़ लोगों को लाभ पहुंचा है। उन्होंने कहा कि केंद्र एवं राज्य सरकार द्वारा जिन लाभार्थियों को सहायता दी गई है उनमें सबसे अधिक संख्या उत्तर प्रदेश की है और सबसे कम लक्ष्मी में है।

बघेल ने कहा कि गुजरात में आयुष्मान भारत-प्रधानमंत्री जन आरोग्य योजना को राज्य की मुख्यमंत्री अमृतम को मिलाकर लागू किया जा रहा है। उन्होंने गुजरात में 19 जुलाई 2023 तक 8,564 करोड़ रुपये के खर्च से 41.34 लाभार्थियों के अस्पताल में भर्ती होने को मंजूरी दी गई है। उन्होंने बताया कि 2022-23 के लिए केंद्र के हिस्से के 6048 करोड़ रुपये राज्यों एवं केंद्र शासित प्रदेशों में इस योजना को लागू करने के लिए जारी किए गए। एक अन्य प्रश्न के उत्तर में मंत्री ने कहा कि आयुष्मान भारत-प्रधानमंत्री जन आरोग्य योजना विश्व की सार्वजनिक कोष से चलाई जाने वाली सबसे बड़ी स्वास्थ्य बीमा योजना है। इस योजना का लक्ष्य 12 करोड़ परिवारों को अस्पताल में भर्ती कराए जाने की स्थिति में पांच लाख रुपये तक प्रति परिवार सहायता मुहैया कराना है।

पश्चिम बंगाल : भाजपा विधायक  
बिष्णु पद रे का निधन

कोलकाता/भाषा। पश्चिम बंगाल के धुपगुड़ी से भारतीय जनता पार्टी (भाजपा) के विधायक बिष्णु पद रे का मंगलवार सुबह यहां के एक सरकारी अस्पताल में निधन हो गया। वह 61 वर्ष के थे और कुछ समय से फेफड़ों के संक्रमण से पीड़ित थे। अधिकारियों ने बताया कि राज्य विधानसभा के मौनसूत्र सत्र में हिस्सा लेने के लिए कोलकाता पहुंचे रे को बेचैनी की शिकायत के बाद रविवार को अस्पताल में भर्ती कराया गया था। अस्पताल के एक वरिष्ठ चिकित्सक ने 'पीटीआई-भाषा' को बताया, सोमवार को रे की सर्जरी की गई थी। इसके बाद उनकी तबीयत में थोड़ा सुधार भी हुआ, लेकिन रात में हालत फिर बिगड़ गई और मंगलवार तड़के तीन बजे उनका निधन हो गया। प्रधानमंत्री नरेंद्र मोदी ने रे के निधन पर शोक व्यक्त करते हुए ट्वीट किया, बिष्णु पद रे जी के असाधारण निधन के बारे में जानकर दुख पहुंचा। वह एक परिश्रमी विधायक थे, जिन्होंने जनता की आकांक्षाओं को पूरा करने के लिए कई प्रयास किए। उन्होंने बंगाल भाजपा को मजबूत करने के लिए भी कड़ी मेहनत की। उनके परिवार और समर्थकों के प्रति संवेदन। ओम शांति।

भारत में शत्रु सम्पत्ति की नीलामी  
शुरू कर दी गई है : सरकार

नई दिल्ली/भाषा। सरकार ने मंगलवार को लोकसभा को बताया कि उसने देश में शत्रु सम्पत्ति की नीलामी शुरू कर दी है और ऐसी सम्पत्ति का प्रबंधन एवं निपटान एक सतत प्रक्रिया है।

लोकसभा में सजदा अहमद के प्रश्न के लिखित उत्तर में गृह राज्य मंत्री अजय कुमार मिश्रा ने यह जानकारी दी। सदस्य ने पूछा था कि क्या सरकार ने शत्रु सम्पत्तियों की नीलामी शुरू की है और ऐसी संघर्षों की नीलामी की क्या प्रक्रिया है।

गृह राज्य मंत्री ने कहा, जी, हां। भारत में चल और अचल दोनों प्रकार की शत्रु सम्पत्ति का प्रबंधन एवं निपटान एक सतत प्रक्रिया है। उन्होंने बताया कि यह प्रक्रिया शत्रु सम्पत्ति अधिनियम, 1968 और उसके नियमों तथा इस संबंध में जारी दिशानिर्देशों के तहत संचालित होती है और यह सार्वजनिक रूप से उपलब्ध है।

असम में 45 करोड़ रुपये के  
मादक पदार्थ जब्त, तीन गिरफ्तार

गुवाहाटी/भाषा। असम के कछार जिले में 45 करोड़ रुपये के मादक पदार्थ बरामद किए गए और एक अंतरराज्यीय गिराह के तीन सदस्यों को गिरफ्तार किया गया है जिन्होंने से एक कथित तौर पर हिस्सा लेते थे भागने की कोशिश के दौरान पुलिस गोलोबारी में घायल हो गया। पुलिस ने मंगलवार को यह जानकारी दी। असम पुलिस के विशेष कार्य बल (एसटीएफ) के उप महानिरीक्षक पार्थ सारथी महंत ने बताया कि सोमवार देर रात मिजोरम से छेप की आगजानाही के बारे में एक गुप्त सूचना के आधार पर एक अभियान शुरू किया गया था। महंत ने पीटीआई-भाषा से कहा 'हमने आईएसबीटी सिलचर के पास एक राजमार्ग पर जांच बंदी बनाई थी जहाँ वाहनों की जांच के दौरान एक कार को रोका गया और गहन तलाशी लेने पर 2.5 किलोग्राम सिंधि हेरोइन बरामद की गई। उन्होंने बताया कि हेरोइन को बोट के नीचे छुपाया गया था जबकि कार की डिग्री से एक लाख यात्रा की गोलियां भी बरामद की गईं। कार में सवार तीन लोगों को गिरफ्तार करने के साथ ही वाहन जब्त कर लिया गया।

खाद्य पदार्थों की कीमतों, मांग-आपूर्ति  
पर सरकार की नजर : कृषि राज्यमंत्री

दक्षिण भारत राष्ट्रमत  
dakshinbharat.com

नई दिल्ली/भाषा। केंद्रीय कृषि राज्यमंत्री कैलाश चौधरी ने मंगलवार को कहा कि सरकार सभी आवश्यक खाद्य पदार्थों की कीमतों के साथ-साथ मांग-आपूर्ति की स्थिति पर करीबी नजर रख रही है। उन्होंने कहा कि सरकार उपभोक्ताओं और किसानों दोनों के हितों को संतुलित रखने के लिए प्रतिबद्ध है। उन्होंने कहा कि सरकार ने कीमतों और उपलब्धता की स्थिति की नियमित निगरानी के लिए एक समिति का गठन किया है।

चौधरी ने खाद्य मुद्रास्फीति और गैर-बासमती सफेद चावल पर हाल के निर्यात प्रतिबंध के बारे में एक सवाल का जवाब देते हुए कहा, सरकार खाद्य



पदार्थों की कीमतों और उपलब्धता की निगरानी कर रही है। सरकार घरेलू उपलब्धता को बढ़ाने और कीमतों को नियंत्रण में रखने के लिए उपाय करती है। यह भारतीय डाक के सहयोग से मोटे अनाज पर आईटीसी के डाक टिकट की पेशकश करने के लिए आयोजित एक कार्यक्रम को संबोधित

कर रहे थे। उन्होंने कहा कि मांग-आपूर्ति की स्थिति और खुदरा कीमत के आधार पर सरकार निर्यात शुल्क लगाने या निर्यात रोकने का फैसला करती है। मंत्री ने कहा कि देश में खाद्य पदार्थों की आपूर्ति के मोर्चे पर कोई समस्या नहीं है। चौधरी ने कहा, सरकार उपभोक्ताओं और किसानों

दोनों के हित को देखती है और संतुलन बनाने की कोशिश करती है।

राष्ट्रीय सांख्यिकी कार्यालय (एनएसओ) द्वारा जारी आंकड़ों के अनुसार, जून में खाद्य वस्तुओं की मुद्रास्फीति 4.49 प्रतिशत थी, जो मई के 2.96 प्रतिशत से अधिक है। खाद्य वस्तुओं का सीपीआई (उपभोक्ता मूल्य सूचकांक) में लगभग आधा हिस्सा होता है। आंकड़ों से पता चला कि मसालों के मामले में मूल्यवृद्धि की वार्षिक दर 19.19 प्रतिशत, अनाज और उत्पादों में 12.71 प्रतिशत, दालों और उत्पादों में 10.53 प्रतिशत और अंडे में सात प्रतिशत थी। सालाना आधार पर जून में फल भी थोड़े महंगे रहे। हालांकि, तेल और वसा (-18.12 प्रतिशत) और सब्जियों (-0.93 प्रतिशत) की मुद्रास्फीति नीचे आई है।

विपक्ष का आरोप : गठबंधन बनने  
से प्रधानमंत्री परेशान, 'इंडिया' से  
नफरत करने लगे हैं

दक्षिण भारत राष्ट्रमत  
dakshinbharat.com

नई दिल्ली/भाषा। विपक्षी गठबंधन 'इंडियन नेशनल डेवलपमेंटल इन्क्लूसिव अलायंस' (इंडिया) के घटक दलों ने मंगलवार को आरोप लगाया कि विपक्ष का यह मोर्चा बनने से प्रधानमंत्री नरेंद्र मोदी परेशान और 'बैकफुट' पर हैं तथा 'इंडिया' की तुलना आतंकवादी संगठन से कर रहे हैं।

प्रधानमंत्री मोदी ने मंगलवार को भारतीय जनता पार्टी (भाजपा) के संसदीय दल की बैठक में विपक्षी गठबंधन 'इंडिया' को देश का अब तक का सबसे 'दिशाहीन' गठबंधन करार दिया। उन्होंने ईस्ट इंडिया कंपनी और इंडियन



मुजाहिदीन जैसे नामों का हवाला देते हुए कहा कि केवल देश के नाम के इस्तेमाल से लोगों को गुमराह नहीं किया जा सकता। कांग्रेस अध्यक्ष मल्लिकार्जुन खरगे ने ट्वीट किया, मोदी जी, आपको पूर्वोत्तर पर 'एक्ट ईस्ट' नीति नहीं दिख रही, पर इंडिया ने ही अंग्रेजों की 'ईस्ट इंडिया कंपनी' को हराया था। इस इंडिया ने ही 'इंडियन मुजाहिदीन' को भी हराया था। उन्होंने प्रधानमंत्री से सवाल किया, आप मणिपुर में हो रही बर्बरता और भयावह हिंसा पर संसद में कब बयान देंगे? मणिपुर के लोगों के जख्मों पर मरहम लगाकर, यहां शांति कब बहाल करेंगे? खरगे ने आरोप लगाया, विपक्ष देश को दिशा दे रहा है। प्रधानमंत्री खुद ही दिशाहीन हो गए हैं।

मेरे ख्याल से प्रधानमंत्री मोदी को  
'इंडिया' नाम पसंद है: ममता

कोलकाता/भाषा। विपक्ष के गठबंधन पर प्रधानमंत्री नरेंद्र मोदी की टिप्पणी को लेकर उन पर तंज कसते हुए पश्चिम बंगाल की मुख्यमंत्री ममता बनर्जी ने मंगलवार को कहा कि उनके ख्याल से उन्हें (प्रधानमंत्री को) 'इंडिया' नाम पसंद है।

राजभवन में राज्यपाल सीवी आनंद बोस के साथ एक संक्षिप्त बैठक के बाद पत्रकारों से बात करते हुए बनर्जी ने कहा कि भारतीय जनता पार्टी (भाजपा) विपक्षी गठबंधन के बारे में जितनी गलत बातें करेगी, उतनी ही वह (पार्टी) इसके प्रति अपनी पसंद साबित करेगी। उन्होंने कहा, हमारे प्रधानमंत्री को धन्यवाद। मुझे लगता है कि उन्हें 'इंडिया' नाम पसंद है। आम लोगों की तरह उन्होंने भी इसे स्वीकार कर लिया है। जितना अधिक ये नाम के बारे में बुरा बोलेंगे, उतना ही अधिक वे इसके प्रति अपनी पसंद साबित करेंगे।

प्रधानमंत्री मोदी ने मंगलवार को भाजपा के संसदीय दल की बैठक में विपक्षी गठबंधन 'इंडियन नेशनल डेवलपमेंटल इन्क्लूसिव अलायंस' (इंडिया) को देश का अब तक का सबसे 'दिशाहीन' गठबंधन करार दिया। उन्होंने ईस्ट इंडिया कंपनी और इंडियन मुजाहिदीन जैसे नामों का हवाला देते हुए कहा कि केवल देश के नाम के इस्तेमाल से लोगों को गुमराह नहीं किया जा सकता।

मणिपुर हिंसा के खिलाफ मिजोरम में हजारों  
लोगों ने किया प्रदर्शन, मुख्यमंत्री भी हुए शामिल

दक्षिण भारत राष्ट्रमत  
dakshinbharat.com

आइजोल/भाषा। जातीय हिंसा से जूझ रहे मणिपुर में 'जो' समुदाय के प्रति एकजुटता व्यक्त करने के लिए मिजोरम में हजारों लोगों ने मंगलवार को प्रदर्शन किया। 'सेंट्रल यंग मिजो एसोसिएशन' (सीवाईएसए) और 'मिजो जिरलाई पावल' (एमजेडपी) सहित पांच प्रमुख नागरिक संस्थाओं के समूह 'एनजीओ को-ऑर्डिनेशन कमेटी' ने राज्य के विभिन्न हिस्सों में रैलियां आयोजित कीं।

मुख्यमंत्री जोरमथंगा,

उपमुख्यमंत्री तावल्लुइया, मंत्रियों एवं राज्य के विभिन्न दलों के विधायकों ने आइजोल में बड़े पैमाने पर हुई प्रदर्शन रैली में भाग लिया। इस रैली में हजारों आम लोग भी शामिल हुए। इस दौरान लोगों ने पड़ोसी राज्य में हिंसा की निंदा करने वाले पोस्टर थाम रखे थे।

वाले पोस्टर में रैली में एकत्र हुई भीड़ इतनी अधिक थी कि शहर मानो थम गया हो। रैली में भाग लेने वालों ने दावा किया कि राज्य में हालिया वर्षों में इतना बड़ा प्रदर्शन नहीं देखा गया है।

इस रैली के समर्थन में सत्तारूढ़ मिजो नेशनल पार्टी (एमएनएफ) के कार्यलय बंद रहे। विपक्षी दलों भाजपा, कांग्रेस और जोरम पीपुल्स मूवमेंट

(जेडपीएम) ने भी रैलियों के समर्थन में अपने पार्टी कार्यालय बंद रखे।

'एनजीओ को-ऑर्डिनेशन कमेटी' के अध्यक्ष आर लल्लेटा ने केंद्र से मणिपुर में हिंसा रोकने का आग्रह किया। उन्होंने रैली में कहा, यदि भारत हमें भारतीय मानता है, तो उसे मणिपुर में 'जो' समुदाय के लोगों की समस्या को दूर करने के लिए तत्काल कदम उठाने चाहिए। प्रदर्शनकारियों ने एक प्रस्ताव भी पारित किया, जिसमें केंद्र से जातीय संघर्ष के पीड़ितों को मुआवजा देने और दो महिलाओं के जांच्य यौन उत्पीड़न की घटना में शामिल लोगों के लिए कड़ी सजा सुनिश्चित करने का आग्रह किया गया।

प्रधानमंत्री चाहे कुछ भी  
कहें, 'इंडिया' मणिपुर में  
भारत की अवधारणा का  
पुनर्निर्माण करेगा : राहुल

दक्षिण भारत राष्ट्रमत  
dakshinbharat.com

नई दिल्ली/भाषा। कांग्रेस के पूर्व अध्यक्ष राहुल गांधी ने प्रधानमंत्री नरेंद्र मोदी द्वारा विपक्षी गठबंधन 'इंडियन नेशनल डेवलपमेंटल इन्क्लूसिव अलायंस' (इंडिया) पर निशाना साधे जाने के बाद मंगलवार को उन पर पलटवार करते हुए कहा कि प्रधानमंत्री मोदी इस गठबंधन को लेकर कुछ भी कहें, लेकिन यह 'इंडिया' है, जो मणिपुर को मरहम लगाने तथा हर महिला और बच्चे के आंसू पोछने में मदद करेगा। कांग्रेस नेता ने यह भी कहा कि यह विपक्षी गठबंधन मणिपुर में भारत की अवधारणा का पुनर्निर्माण करेगा।

राहुल गांधी ने ट्वीट किया, मोदी जी, आप हमें जो चाहें संबोधित कर लें। हम 'इंडिया' हैं। हम मणिपुर को मरहम लगाने और हर महिला एवं बच्चे के आंसू पोछने में मदद करेंगे। हम राज्य के सभी लोगों के जीवन में प्यार और शांति वापस लाएंगे। हम मणिपुर में भारत की अवधारणा का पुनर्निर्माण करेंगे।

ओडिशा के मंत्री ने  
सिलिकॉन वैली में जगन्नाथ  
मंदिर की आधारशिला रखी

दक्षिण भारत राष्ट्रमत  
dakshinbharat.com

भुवनेश्वर/भाषा। ओडिशा के इलेक्ट्रॉनिक्स एवं सूचना प्रौद्योगिकी (आईटी) मंत्री तुषार कांति बेहरा ने अमेरिका के सिलिकॉन वैली में जगन्नाथ मंदिर की आधारशिला रखी है। मुख्यमंत्री कार्यालय (सीएमओ) द्वारा जारी एक बयान में यह जानकारी दी गई। बयान में कहा गया कि ओडिशा सरकार का एक प्रतिनिधिमंडल आईटी क्षेत्र में निवेश की तलाश के लिए सिलिकॉन वैली की आधिकारिक यात्रा पर है। इसमें विकास आयुक्त अनु र्ण, मुख्यमंत्री के सचिव डी के पांडेयन, इलेक्ट्रॉनिक्स एवं आईटी विभाग के प्रधान सचिव मनोज मिश्रा भी शामिल हैं। श्री जगन्नाथ मंदिर परिसर और सांस्कृतिक केंद्र नो एकड़ क्षेत्र में बनेगा।

बयान में कहा गया है कि यह परिसर ओडिशा प्रवासियों को ओडिशा के साथ बेहतर तरीके से जुड़ने में मदद करेगा। इस अवसर पर मंत्री और वरिष्ठ अधिकारियों ने मंदिर निर्माण स्थल पर पीछे लगाए।

मध्य प्रदेश मुख्यमंत्री को ले जा रहे  
हेलीकॉप्टर में खराबी, चौहान को  
सड़क मार्ग से यात्रा करनी पड़ी

दक्षिण भारत राष्ट्रमत  
dakshinbharat.com

भोपाल/भाषा। मध्य प्रदेश के मुख्यमंत्री शिवराज सिंह चौहान को ले जा रहे हेलीकॉप्टर में तकनीकी खराबी आ जाने से उन्हें मंगलवार को होशंगाबाद जिले के बनखेड़ी से सिवनी मालवा शहर तक सड़क मार्ग से सफर करना पड़ा।

मुख्यमंत्री ने एक वीडियो संदेश में कहा, मैं आपसे माफी मांगता हूँ कि बनखेड़ी में हेलीकॉप्टर में कुछ तकनीकी खराबी आ जाने के कारण मैं आपके बीच समय पर सिवनी मालवा नहीं पहुंच सका। चौहान ने कार में यात्रा करते समय रिकॉर्ड किए गए संदेश में कहा कि देरी के कारण जन दर्शन कार्यक्रम रद्द कर दिया गया जिसमें उन्हें भाग लेना था। चौहान ने कहा,



लेकिन मैं आप सभी से मिले बिना वापस नहीं जाऊंगा और जल्द ही बैठक स्थल पर पहुंचूंगा। वर्ष के अंत में होने वाले महत्वपूर्ण विधानसभा चुनावों से पहले 16 जुलाई से 14 अगस्त तक भाजपा शासित राज्य में आयोजित विकास पर्व कार्यक्रम में बनखेड़ी में भाग लेने के बाद शिवराज सिंह चौहान को सिवनी मालवा पहुंचना था लेकिन उनके हेलीकॉप्टर में तकनीकी खराबी के कारण उनका कार्यक्रम बाधित हुआ।

'राज्यों के चुनाव के बाद सरकार में  
शामिल होने पर फैसला करेगी बसपा'

दक्षिण भारत राष्ट्रमत  
dakshinbharat.com

नई दिल्ली/भाषा। बहुजन समाज पार्टी (बसपा) नेता मायावती ने मंगलवार को कहा कि उनकी पार्टी राजस्थान, छत्तीसगढ़, मध्य प्रदेश और तेलंगाना जैसे राज्यों में होने वाले विधानसभा चुनावों के बाद सरकारों में शामिल होने पर विचार करेगी ताकि 'सत्ता संतुलन' और हाथियों पर रह रहे लोगों का उत्थान सुनिश्चित किया जा सके।

यहां बसपा नेताओं की एक समीक्षा बैठक को संबोधित करते हुए मायावती ने कहा कि चार राज्यों में कमजोर वर्गों और मुसलमानों की बेहतरी के लिए यह महत्वपूर्ण है कि एक मजबूत और अहंकारी सरकार के बजाय एक गठबंधन सरकार सत्ता में हो जो लोगों के कल्याण के लिए काम करने के लिए बाध्य हो। पार्टी



द्वारा जारी बयान में मायावती ने कहा कि अपनी उपस्थिति से बसपा ने कई राज्यों में सत्ता संतुलन स्थापित किया जिसकी वजह से दलित समुदाय का 'राजनीतिक सम्मान' बढ़ा। उन्होंने कहा, लेकिन स्वार्थी लोगों ने समाज के बजाय अपने हितों को प्राथमिकता दी और जातिवादी पार्टियों के साथ चले गए। इस साल अक्टूबर-नवंबर में राजस्थान, मध्य प्रदेश, छत्तीसगढ़ और तेलंगाना के साथ ही मिजोरम में विधानसभा चुनाव होने की उम्मीद है।

## सिराज ने तेज गेंदबाजी इकाई का नेतृत्व किया है : रोहित

दक्षिण भारत राष्ट्रमत  
dakshinbharat.com

पोर्ट ऑफ स्पेन/भाषा। कप्तान रोहित शर्मा ने वेस्टइंडीज के खिलाफ दो मैचों की शृंखला में 1-0 से जीत के बाद कहा कि भारतीय टीम सही जगह पर है और सीनियर तेज गेंदबाजों की अनुपस्थिति मोहम्मद सिराज ने अपनी भूमिका को शानदार तरीके से अंजाम दिया है। सिराज ने वेस्टइंडीज के खिलाफ दूसरे टेस्ट की पहली पारी में 60 रन देकर 5 विकेट लिए थे। इस प्रदर्शन से यह टेस्ट में पहली बार मेन ऑफ द मैच बनें।

क्रिस पार्क ओवल में लगातार बारिश के कारण पांचवें और अंतिम दिन का खेल रद्द होने के बाद मैच ड्रॉ पर समाप्त हुआ। वेस्टइंडीज ने जीत के लिए मिले 365 रन के बड़े लक्ष्य का पीछा करते हुए चौथे दिन की समाप्ति पर दो विकेट पर 76 रन बना लिए थे। रोहित ने मैच के बाद पुरस्कार समारोह में



कहा, हम सही जगह पर हैं। यह काम पूरा करने के बारे में है। यह पूछे जाने पर कि क्या सिराज तेज आक्रमण की अनुपस्थिति को संभालने के लिए तैयार हैं, रोहित ने कहा कि वह नहीं चाहते कि सिर्फ एक तेज गेंदबाज इस तरह की भूमिका निभाए। उन्होंने कहा, सिराज को मैंने उसके करियर की शुरुआत से देखा है। उसने काफी सुधार किया है। उसने तेज से तेज गेंदबाजी आक्रमण का नेतृत्व किया है लेकिन मैं नहीं चाहता कि कोई एक इसका नेतृत्व करे। मैं चाहता हूँ कि जिसे भी गेंद सौंपी जाए वह इसका नेतृत्व करे। आप चाहते हैं कि पूरी

## हर टेस्ट में तेजी से रन बनाना जरूरी नहीं, यह परिस्थितियों पर निर्भर: इशान

पोर्ट ऑफ स्पेन/भाषा। भारतीय विकेटकीपर इशान किशन ने टेस्ट क्रिकेट में मैच की स्थिति के अनुसार बल्लेबाजी करने की वकालत करते हुए कहा कि उन्हें नहीं लगता कि हर पांच दिवसीय मैच में आक्रामक बल्लेबाजी करने की जरूरत है। वेस्टइंडीज दौर पर टेस्ट में पदार्पण करने वाले इशान ने दूसरे मैच की दूसरी पारी में आक्रमण बल्लेबाजी करते हुए 34 गेंद में नाबाद 52 रन बनाए थे। भारतीय टीम ने इस दौरान 7.54 के रन रेट से दो विकेट पर 181 रन बनाकर पारी घोषित की थी। मैच के बाद किशन से जब तेजी से बल्लेबाजी करने के बारे में पूछा गया तो उन्होंने कहा, यह जरूरी नहीं है कि आप हर मैच में फटाफट क्रिकेट खेलने लेंगे। यह स्थिति पर निर्भर होना चाहिए। पिचों की परिस्थिति भी इसमें भूमिका निभाती है कि कोई कितनी तेजी से रन बना सकता है।

तेज गेंदबाजी इकाई इस जिम्मेदारी को साझा करें। भारतीय टीम को जीत के लिए आठ विकेट की जरूरत थी लेकिन बारिश ने टीम की उम्मीदें तोड़ दीं। पिच से हालांकि गेंदबाजों को ज्यादा मदद नहीं मिल रही थी लेकिन रोहित जीत को लेकर आशान्वित थे। भारतीय कप्तान ने कहा, हर जीत अलग होती है। वेस्टइंडीज में खेलते समय अलग तरह की चुनौती का सामना करना होता है। मैं टीम के प्रदर्शन से खुश हूँ। हमने अच्छा प्रयास किया, दुर्भाग्य से आज कोई खेल नहीं सका। हमने वास्तव सकारात्मक रवैया अपनाया था। उन्होंने कहा, आखिर में बारिश ने बाजी मार ली। हम जीत को लेकर काफी आश्चर्यतः थे। आप जानते हैं कि आखिरी पारी में बल्लेबाजी करना कितना मुश्किल होता है।

भारत के घरेलू विश्व कप अभियान में अपेक्षाओं  
से निपटना महत्वपूर्ण होगा: कपिल

दक्षिण भारत राष्ट्रमत  
dakshinbharat.com

बैंगलूर/भाषा। भारत आईसीसी क्रिकेट विश्व कप 2023 में खिताब के दावेदार के रूप में उतरेगा और पूर्व कप्तान कपिल देव ने मंगलवार को कहा कि मेजबान टीम को दोबारा ट्रांफी जीतने के लिए उम्मीदों के बोझ से निपटना होगा। दो बार के चैंपियन भारत की नजरें पांच अक्टूबर से 19 नवंबर तक होने वाले टूर्नामेंट के दौरान 12 साल के इंतजार के बाद एक और आईसीसी एकदिवसीय विश्व कप जीतने पर टिकी हैं।

कर्नाटक गोल्फ संघ के एक कार्यक्रम के इतर कपिल ने कहा, मुझे नहीं पता कि क्या होगा। उन्होंने अब तक विश्व कप के लिए टीम की घोषणा भी नहीं की है। भारत हमेशा टूर्नामेंट में प्रबल दावेदार के रूप



में उतरता है और ऐसा लंबे समय से है। उन्होंने कहा, यह इस पर निर्भर करता है कि टीम चारों तरफ से अपेक्षाओं के दबाव से कैसे निपटती है। हमने स्वदेश में विश्व कप जीता है और मुझे यकीन है कि टीम में चाहे किसी को भी चुना जाए वे दोबारा ऐसा कर सकते हैं। विश्व कप चार साल में होता है और मुझे उम्मीद है कि खिलाड़ी पूरी तरह से तैयार होंगे। कपिल ने कहा कि इस समय क्रिकेट के व्यस्त कार्यक्रम को देखते हुए काम के बोझ और वट्टर से प्रबंधन को महत्व दिया जाना चाहिए। विश्व कप 1983 जीतने वाली भारतीय टीम के कप्तान ने कहा, मेरा समय अलग था, हम बामुश्किल इतना क्रिकेट खेलते थे। ये खिलाड़ी अब 10 महीने क्रिकेट खेल रहे हैं। इसलिए चोटों से शरीर का प्रबंधन महत्वपूर्ण है। सभी का शरीर अलग होता है और फिटनेस बरकरार रखने के लिए उन्हें व्यक्तिगत योजनाओं की जरूरत होती है।

## सुविचार

अगर जीवन में जंग अपनो से हो तो उसे हार जाना चाहिये, क्योंकि जिन्दगी में कुछ रिश्ते बहुत अनमोल होते हैं।

## दक्षिण भारत राष्ट्रमत

## जिम्मेदारी की भावना

बंबई उच्च न्यायालय की नागपुर पीठ ने एक युवक द्वारा आपतिजनक वॉट्सऐप स्टेटस लगाने के मामले में जो आदेश दिया है, उस पर सबको विचार करना चाहिए। न्यायालय ने कथित नफरत फैलाने वाली सामग्री पोस्ट करने के आरोपी के खिलाफ दर्ज प्राथमिकी रद्द करने से इंकार करते हुए उचित ही कहा है कि वॉट्सऐप स्टेटस के जरिए दूसरों तक कोई संदेश पहुंचाने समय जिम्मेदारी की भावना से व्यवहार करना चाहिए। मोबाइल फोन और इंटरनेट सेवा सुलभ होने से घर-घर तक इसकी पहुंच हो गई है। लोग वॉट्सऐप के जरिए एक-दूसरे तक संदेश पहुंचाते हैं, स्टेटस अपलोड करते हैं। इस दौरान कुछ लोग अपनी जिम्मेदारी भूल जाते हैं और ऐसे संदेश का प्रसार कर देते हैं, जो अश्लील का कारण बनता है। जब दिसंबर 2021 में देश के प्रथम सीडीएस जनरल बिपिन रावत और उनके साथ दर्जनभर सैनिक एक हेलिकॉप्टर हादसे में वीरगति को प्राप्त हुए थे, देशवासी शोक-संतप्त थे, तब कुछ लोगों ने आपतिजनक वॉट्सऐप स्टेटस लगाए थे। मामला सामने आया तो पुलिस ने कार्रवाई की थी। अक्टूबर 2021 में राजस्थान में एक शिक्षिका के मामले ने तूल पकड़ा था। उसने पाकिस्तानी क्रिकेट टीम द्वारा मैच जीतने की 'खुशी' में वॉट्सऐप स्टेटस लगाकर माहौल को गरमा दिया था। इसी तरह कुछ लोग किसी समुदाय विशेष की आस्था और भावनाओं को ठेस पहुंचाने के लिए वॉट्सऐप स्टेटस लगा देते हैं। जब विवाद बढ़ जाता है तो उन्हें माफी मांगनी पड़ती है। ऐसे स्टेटस लगाने के मामलों में कई यूजर जेल जा चुके हैं। सवाल है- क्या इस प्रकार के वॉट्सऐप स्टेटस लगाने से पहले उन्हें परिणाम का बोध नहीं होता? वॉट्सऐप हो या फेसबुक, ट्विटर या कोई अन्य सोशल मीडिया मंच, इन पर अकाउंट बनाने के बाद सबसे ज्यादा जरूरी है 'आत्मनुशासन'। प्रायः बहुत लोगों में इसका अभाव होता है। उन्हें लगता है कि उनके हाथ में मोबाइल फोन है, सोशल मीडिया पर अकाउंट है, तो जो मन करे, वह पोस्ट करने का अधिकार मिल गया है। इसी का परिणाम है कि आए दिन सोशल मीडिया के कारण नए-नए विवाद पैदा हो रहे हैं।

सोशल मीडिया पर अपने विचार प्रस्तुत करते समय अनुशासन उस व्यक्ति के भीतर से आना चाहिए। क्या पोस्ट, लाइक, शेयर करना है, क्या नहीं करना है... को समझना बहुत जरूरी है। वॉट्सऐप ने मई में भारत के 65 लाख से ज्यादा अकाउंट बंद किए थे। इससे पहले भी ऐसी खबरें आ चुकी हैं, जिनके मुताबिक भारत के लाखों वॉट्सऐप यूजरों के अकाउंट बंद किए जा चुके हैं। वॉट्सऐप पर फेक न्यूज का तेजी से प्रसार हो रहा है। इसे ध्यान में रखते हुए कंपनी ने एक बार में सीमित समूहों तक फॉरवर्ड की शर्त लगा दी, लेकिन इसके बावजूद समस्या नियंत्रण से बाहर है। हाल में मणिपुर में हुई हिंसक घटनाओं के वीडियो वॉट्सऐप समूहों में बहुत फॉरवर्ड किए गए थे। उनमें से कई वीडियो फर्जी भी थे। जब वे एक समूह से दूसरे समूह तक पहुंचे तो लोगों ने उनकी सत्यता जानने और संबंधित महिलाओं की निजता का सम्मान करने के बजाय उन्हें तुरंत आगे बढ़ा दिया। बाद में वॉट्सऐप ने ऐसे वीडियो को हटाया/प्रतिबंधित किया। एक व्यक्ति विदेशी पत्रकों का वॉट्सऐप समूह है, जिसमें भारत, पाकिस्तान और बांग्लादेश के कई लोग शामिल हैं। जब तक उस समूह में 'केवल एडमिन' को अपने विचार प्रस्तुत करने का अधिकार होता है, वहां माहौल सामान्य होता है। जब समूह सभी के लिए खोल दिया जाता है तो बड़ी संख्या में लोग अभद्र व आपतिजनक बातें पोस्ट करने लग जाते हैं। इससे पता चलता है कि उनमें आत्मनुशासन नहीं है। अगर वे गंभीर चर्चा के लिए बने समूह में ऐसी सामग्री पोस्ट कर सकते हैं, जहां एडमिन के पास कई शक्तियां होती हैं, तो अपने वॉट्सऐप स्टेटस पर भी वैसी ही सामग्री अपलोड करते होंगे! बंबई उच्च न्यायालय की नागपुर पीठ के ये शब्द हर वॉट्सऐप यूजर के लिए आनलाइन आचरण की नियमावली की तरह हैं - 'वॉट्सऐप स्टेटस... आप क्या कर रहे हैं, क्या सोच रहे हैं या आपने जो कुछ देखा है, उसकी तस्वीर या वीडियो हो सकता है। यह 24 घंटे के बाद हटा जाता है। वॉट्सऐप स्टेटस का उद्देश्य किसी व्यक्ति द्वारा परिचित तब तक किसी बात को पहुंचाना होता है। यह और कुछ नहीं, बल्कि परिचित व्यक्तियों से संपर्क का एक तरीका है। दूसरों को कोई बात बताते समय जिम्मेदारी की भावना से व्यवहार करना चाहिए।'

## ट्वीटर टॉक

कब तक शर्मसार होती रहेगी मरुधरा? कांग्रेस के जंगलराज ने महिलाओं पर अत्याचार की घटनाएं चरम पर हैं। बाइमेर में अनुपस्थित जनजाति महिला का अपहरण कर उसके साथ बलात्कार कर उसकी हत्या किया जाना बेहद शर्मनाक और निंदनीय है।

-राजेन्द्र राठौड़

संसद परिसर में स्वास्थ्य जांच शिविर का शुभारंभ किया। माननीय सदस्यों में लीवर स्वास्थ्य के प्रति जागरूकता उत्पन्न करने में यह शिविर महत्वपूर्ण भूमिका निभाएगा। इस तरह के आयोजन सभी सदस्यों को अपने क्षेत्रों में भी करवाएं ताकि आमजन भी लीवर स्वास्थ्य के प्रति सजग हो सकें।

-ओम बिरला

प्रदेश की भ्रष्ट, अराजक एवं अकर्मण्य कांग्रेस की सरकार के खिलाफ जनता का आक्रोश चरम पर है, भाजपा 1 अगस्त को जयपुर में इस निकूट कांग्रेस सरकार के खिलाफ हवा बोलेगी। आज उसी के निमित्त भाजपा जयपुर देहात उत्तर की टीम के साथ संवाद किया।

-सतीश पूनिया

## प्रेरक प्रसंग

## संत की सत्ता

किस्तान और ईरान के बीच युद्ध छिड़ा हुआ था। तुर्की की हार तय थी। किंतु एक रोज ईरान के सूफ़ी संत करीदुबिन तुर्कों के हाथ पड़ गये। तुर्कों ने उन पर जासूसी का आरोप लगाकर उन्हें फांसी की सजा सुना दी। संत की प्रार्थना के लिए ईरानी उनके बचन के बराबर हीरे-जवाहरात देने को तैयार हो गये। अनेक लोग उसके बदले जान देने को तैयार थे, पर तुर्कों ने संत को नहीं छोड़ा।

अतः ईरान के शाह ने तुर्क सुल्तान से विनती की कि चाहो तो ईरान का राज्य ले लो, पर संत को छोड़ दो। सुल्तान ने हैरत से पूछा, 'लड़ाई में जिस देश को हम नहीं जीत सके, उसे एक व्यक्ति के एवज में क्यों सौंप रहे हो?' शाह बोले, 'यह व्यक्ति नहीं, हमारे देश की धड़कन है। हमारे देश की आबरू है। उसके कारण हमारे देश का धर्म, संस्कृति और आचरण जिंदा है। अन्न, जवान व सभे संत राष्ट्ररक्षा के मुख्य स्तंभ हैं। अनाज उपजाया जा सकता है। जवान तैयार किये जा सकते हैं। किंतु संत सैकड़ों साल में एक बार जन्म लेते हैं। संतों से रहित देश दुर्दा है। संत की सत्ता सर्वोपरि है।'

## हंगामे के बीच गरिमा खोते संसदीय मंच

ललित गर्ग

भा रत की संसदीय प्रणाली दुनिया में लोकप्रिय एवं आदर्श है, बावजूद इसके सत्ता की आकांक्षा एवं राजनीतिक मतभेदों के चलते लगातार संसदीय प्रणाली को धुंधलाने की घटनाएं होते रहना दुर्भाग्यपूर्ण है। अब संसद की कार्यवाही को बाधित करना एवं संसदीय गतिरोध आमबात हो गयी है। न केवल संसद बल्कि राज्यों की विधानसभाओं में समुचित रूप से विधायी कार्य न हो पाना दुर्भाग्यपूर्ण है। संसद एवं विधानसभाएं ऐसे मंच हैं जहां विरोधी पक्ष के सांसद एवं विधायक आलोचना एवं विरोध प्रकट करने के लिये स्वतंत्र होते हैं, लेकिन विरोध प्रकट करने का असंसदीय एवं आक्रामक तरीका, सत्तापक्ष एवं विपक्ष के बीच तकरार और इन स्थितियों से उत्पन्न संसदीय गतिरोध लोकतंत्र की गरिमा को धुंधलाने वाले हैं। अपने विरोध को विराट बनाने के लिये सार्थक बहस की बजाय शोर-शराबा और नारेबाजी की स्थितियां कैसे लोकतांत्रिक कही जा सकती हैं? दुनिया के सबसे बड़े लोकतांत्रिक देश की विधायिकाओं में जो दृश्य देखने को मिल रहे हैं, वे सचमुच चिंताजनक हैं। हालत यह है कि हंगामे व शोर-शराबों के दौर में न संसद का सत्र चल पा रहा है और न ही राज्यों की विधानसभाएं। संसद से लेकर राज्यों की विधानसभाओं तक तस्वीर एक जैसी सामने आ रही है। राज्यसभा के सभापति ने आम आदमी पार्टी के सांसद संजय सिंह को अमर्यादित आचरण के आरोप में पूरे सत्र के लिए, तो राजस्थान में भी तीन दिन पहले तक मंत्री रहे राजेन्द्र गुडा और विपक्षी दल भाजपा के विधायक मदन दिलावर को शेष सत्र के लिए निलम्बित कर दिया गया। संसद में हुड़दंगा मचाने, अपद्रवता प्रदर्शित करने एवं हिंसक घटनाओं को बल देने के परिदृश्य बार-बार उपस्थित होते रहना भारतीय लोकतंत्र की गरिमा से खिलवाड़ ही माना जायेगा। सकल लोकतंत्र के लिए सत्ता पक्ष के साथ ही मजबूत विपक्ष की भी जरूरत होती है। लेकिन एक-दूसरे को हटाने की लोकांतक दृष्टि करने में लगे हैं।

यह देखना दुःख, दयनीय और शर्मनाक है कि मणिपुर को लेकर देश-दुनिया में तो चर्चा हो रही है, लेकिन भारत की संसद में तो चर्चा न हो पाने के लिए जिम्मेदार हैं शुद्ध राजनीति और एक-दूसरे को कचरे में खड़ा करने की प्रवृत्ति। संसद के तीन दिन बर्बाद हो गए, लेकिन मणिपुर



पर चर्चा शुरू नहीं हो सकी। विपक्ष गुहमंत्रों से पहले प्रधानमंत्री का वक्तव्य चाहता है। यह जित चर्चा से बचने का बहाना ही अधिक जान पड़ती है, क्योंकि एक तो प्रधानमंत्री मणिपुर की घटना पर पहले ही बोल चुके हैं और दूसरे, सत्तापक्ष की ओर से यह नहीं कहा गया कि वह आगे इस विषय पर कुछ नहीं कहने वाले। लेकिन विपक्ष ने ठान लिया है कि वह होना चाहिए, जो उसकी ओर से कहा जा रहा है। जबकि सत्तापक्ष की ओर से बार-बार यह कहा जा रहा है कि मणिपुर सहित अन्य जरूरी मुद्दों पर यदि चर्चा के लिए समय कम पड़ा और उसे बढ़ाने की आवश्यकता पड़ी तो यह काम किया जा सकता है, इससे यही प्रतीत होता है कि विपक्ष संसद में ऐसा माहौल बना चाहता है कि आम जनता को लगे कि सरकार मणिपुर पर चर्चा करने से बच रही है। शायद इसीलिए विपक्षी दल संसद परिसर में प्रदर्शन करने और दोनों सदनों में नारेबाजी को अतिरिक्त प्राथमिकता दे रहे हैं। लगभग ऐसी ही स्थितियां मध्यप्रदेश और राजस्थान की विधानसभाओं में देखने को मिल रही हैं।

मध्यप्रदेश और राजस्थान दोनों ही राज्यों में चार माह बाद ही विधानसभा चुनाव होने हैं। मध्यप्रदेश में तो विधानसभा के आखिरी सत्र में पांच बैठकें होनी थीं लेकिन शोर-शराबे के हालात ऐसे रहे कि दो बैठकों के बाद ही मानसून सत्र समाप्त कर दिया गया। वैसे तो यह कोई नई बात नहीं है। देश की अधिकांश विधानसभाएं हंगामे और शोरगुल में ही डूबी रहती हैं बिना कामकाज किये सम्पन्न हो जाती हैं। ऐसे में सवाल यही उठता है कि क्या यह सबसे बड़े लोकतंत्र की निशानी है? राजनीतिक दल और राजनेता यह अच्छी तरह

दोषारोपण कर जनता को गुमराह करना चाहते हैं। लेकिन राजनीतिक दल एक-दूसरे पर आरोप लगाने में चाहे जितनी ऊर्जा खपाएं, वे देश को निराश करने का ही काम कर रहे हैं। वारसव में संसद में गंभीरता जताने के नाम पर जो कुछ हो रहा है, वह किसी तमाशे से कम नहीं। यह तमाशा देश को लाजित एवं शर्मसार करने वाला है।

आग्रह, पूर्वाग्रह और दुराग्रह- इसी से भारतीय राजनीति ग्रस्त है, ऐसे राजनेता गिनती के मिलेंगे जो इन तीनों स्थितियों से बाहर निकलकर जी रहे हैं। पर जब हम आज राष्ट्र की विधायी संचालन में लगे अगुओं को देखते हैं तो किसी को इनसे मुक्त नहीं पाते। आजादी के अमूलकाल तक पहुंचने के बावजूद लोकतंत्र के सारथियों में परिपक्वता नहीं पनप पा रही है, साफ चरित्र जन्म नहीं ले पाया है, लोकतंत्र को हांकने के लिये हम प्रशिक्षित नहीं हो पाये हैं। उसका बीजवपन नहीं हुआ या खाव-पानी का सिंचन नहीं हुआ। आज आग्रह पल रहे हैं-पूर्वाग्रहित के बिना कोई विचार अभिव्यक्ति नहीं और कभी निजी और कभी दलगत स्वार्थ के लिए दुराग्रही हो जाते हैं। कल्पना सभी रामराज्य की करते हैं पर रचा रहे हैं महाभारत।

विपक्षी दल अनावश्यक आक्रामकता का परिचय देते तो सरकार उन्हें उसी की भाषा में जवाब देनी- कैसे संसदीय गरिमा कायम हो सकेगी? इसका सीधा मतलब है कि संसद में विधायी कामकाज कम, हला-गुला ज्यादा होता रहेगा। कायदे से इस अभियंत्रित स्थिति से बचा जाना चाहिए। यह एक बड़ा सच है कि संसदीय प्रक्रिया एक जटिल व्यवस्था है और इसे बार-बार परीक्षाओं से गुजरना पड़ता है।

लोकतंत्र पहले भी बड़ी परीक्षाओं से गुजरकर निखरा है और लोगों को यही उम्मीद है कि अमूलकाल में भारतीय लोकतंत्र को हांकने वाले लोकतंत्र होंगे, भारतीय लोकतंत्र इन दुर्भाग्यपूर्ण एवं विडम्बनापूर्ण त्रासदियों से बाहर आयेगा। संसदीय लोकतंत्र की अपनी मर्यादाएं हैं, वह पक्ष-विपक्ष की शर्तों से नहीं, आपसी समझबूझ, मूल्यां एवं आपसी सहमति की राजनीति से चलता है। एक तरह से साबित हो गया, भारतीय राजनीति में परस्पर विरोध किंतुना जड़ एवं अव्यावहारिक है। राजनीति की रफ्तार तेज है, लेकिन कहीं ठहरकर सोचना भी चाहिए कि लोकतंत्र, राज्यसभा एवं विधानसभाओं में थोड़ा सा समय विरोध-प्रतिरोध के लिए हो और ज्यादा से ज्यादा समय देश एवं प्रांतों के तेज विकास एवं देश निर्माण की चर्चाओं एवं योजनाओं में लगे।

## मुद्दा

## लाल डायरी ने मचाई राजस्थान की सियासत में हलचल !

अशोक भाटिया

बहुत पहले अमिताभ बघन की फिल्म आई थी 'डॉन' जिसमें लाल डायरी ने सरसेंस क्रियेट किया था व फिल्म में हलचल मचा रखी थी वैया ही सरसेंस व हलचल मचा रखी है राजस्थान की सियासत में लाल डायरी ने। क्या सवाल उठने लगा है कि इस लाल डायरी से क्या राजस्थान कांग्रेस में बढ़ने वाला है का संकेत? क्योंकि राजस्थान विधानसभा में बर्खास्त मंत्री राजेन्द्र गुडा के 'लाल डायरी' लहराने का मामला गरमा गया है। दरअसल, गुडा ने इस लाल डायरी के साथ सदन में अचानक धमाका किया ऐसा नहीं है। उन्होंने इस बारे में तभी अपनी मंशा थी, जब सरकार ने उन्हें बीते दिनों राज्य मंत्री पद से बर्खास्त करने के आदेश जारी किये थे। उसी दिन उन्होंने मीडिया से बातचीत में कहा दिया था कि वे सोमवार को सदन में कोई बड़ा धमाका करने वाले हैं। गुडा ने पहले शनिवार को, फिर रविवार को भी कहा था कि सोमवार को विधानसभा में जमकर धमाल करूंगा। उन्होंने कहा था कि वहां जो बोलता है, वही भरता है। मैं बोल गया तो मैं मर गया। गुडा ने कहा था कि मुझे बर्खास्त करने के बाद अब बोल रहे हैं कि गुडा भाजपा से मिला हुआ है। वसुंधरा राजे और अशोक गहलोत मिलते हैं तो किसी को कोई दिक्कत नहीं होती। आज सरकारी कार्यक्रम में भाजपा के सांसद नरेंद्र खीचड़ मेरे साथ बैठे हैं तो दिक्कत खड़ी हो जाएगी। झुंझुनू जिले के गुडा बावनी व बानवास गांव में रविवार को आयोजित कार्यक्रम में बर्खास्त मंत्री राजेन्द्र गुडा ने 'लाल डायरी' का जिक्र किया था। उन्होंने कहा कि आज मैं नहीं होता तो मुख्यमंत्री अशोक गहलोत जेल में होते। गहलोत ने डायरी के लिए बोल कर मुझसे डकैती कराई थी। मुख्यमंत्री ने उस दिन मुझसे कहा था कि गुडा आज मेरा सब कुछ तुम्हारे हाथ में है, इसलिए 150 सीआरपीएफ जवानों के बीच में से निकल कर नौमी मंजिल से यह डायरी निकाल कर लाया। मैंने वो डायरी नहीं निकाली होती तो आज गहलोत साहब जेल में होते। मुख्यमंत्री के पद पर नहीं होते। गुडा ने कहा कि मुख्यमंत्री ने खुद ने कहा था कि आज राजेन्द्र गुडा नहीं होता तो मैं मुख्यमंत्री नहीं होता। उन्होंने कहा कि जज भी कोई फैसला करते हैं तो पूरी प्रक्रिया अपनाते हैं। लेकिन मुख्यमंत्री अशोक गहलोत ने तो मेरे से कुछ भी नहीं पूछा। एक झटके में ही उड़ा दिया। मुझसे बोलते तो मैं इस्तीफा दे देता। गुडा ने कहा कि मुख्यमंत्री ने छल से मुझसे बोल कर गिराज मलिंगा को बुलाया और गिरफ्तार करा दिया। इस कारण मेरे और मलिंगा के बीच नफरत की दीवार बन गई। गुडा बताते हैं कि मेरे पास 60 लाख का आंकर था, लेकिन मुख्यमंत्री के कहने पर हमने राज्यसभा सांसद के वोट डाले थे।



आत्महत्या करने वाले एक युवक ने महेश जोशी पर आरोप लगाए। उनके बेटे ने जो कृत्य किए, किसी से छिपे नहीं है।

अब विपक्ष ने भी इसे मुद्दा बनाकर गहलोत सरकार को चौतरफा घेरकर अटक करने रणनीति पर काम कर ना शुरू कर दिया है। जयपुर से लेकर दिल्ली तक से इस 'लाल डायरी' को लेकर सरकार को घेरने में भाजपा लग गई है।नेता प्रतिपक्ष राजेन्द्र राठौड़ ने कहा है कि लाल डायरी में कांग्रेस सरकार के काले कारनामों का चिट्ठा है। जो राजेन्द्र गुडा कुछ दिन पहले तक मुख्यमंत्री के आँखों के तारे थे, आज वो ही उनके लिए आँखों की किरकरी बन गए हैं। विधायक विधानसभा में नहीं बोलेंगे तो फिर कहां बोलेंगे ? राठौड़ ने कहा कि जब बुने हुए प्रतिनिधि को लोकतंत्र के मंदिर में ही जाने नहीं दिया जा रहा है, उनकी आवाज दबाई जा रही है तो जनता के विरोध की आवाज के साथ क्या सलूक किया जाएगा यह भलीभांति समझा जा सकता है। प्रदेश जानना चाहता है, लाल डायरी का सच क्या है? राजस्थान में लोकतंत्र तार-तार हो रहा है।!केन्द्रीय जलशक्ति मंत्री गजेन्द्र सिंह शेखावत ने भी मुख्यमंत्री अशोक गहलोत पर जोरदार हमला बोला। उन्होंने कहा कि यह राजस्थान के लोकतांत्रिक इतिहास का काला दिन है, जब किसी विधायक के साथ ऐसा व्यवहार किया गया। उन्होंने मुख्यमंत्री अशोक गहलोत से सवाल किया कि जिस लाल डायरी का जिक्र गुडा कर रहे हैं, उसके विषय में मुख्यमंत्री को पूरा खुलासा करना चाहिए। लाल डायरी में क्या है? पूरा प्रदेश जानना चाह रहा है। शेखावत ने दावा किया कि लाल डायरी में गहलोत सरकार के कई मंत्रियों के भ्रष्टाचार के राज हैं। इसके तार दिल्ली में आलाकमान तक जुड़े हुए हैं।

शेखावत ने कहा कि आज विधानसभा में जिस तरह कांग्रेस के विधायकों में उस लाल डायरी को छिपाने की होड़ मची हुई थी, उससे लगता है कि कहीं न कहीं उस लाल डायरी में लाल है या नहीं, लेकिन कुछ काला जरूर है। आज में गहलोत साब से यह प्रश्न पूछना चाहता हूँ कि आपने क्यों राजेन्द्र गुडा को वहां भेजकर जबरन लाल डायरी मंगावाई? क्या राजस्थान की गरीब जनता की भलाई के लिए चलाई गई योजनाओं से लूटे गए पैसों का उसमें हिसाब था? उन पैसों का कब, कहां और कौन उपयोग कर रहा था? कौन गुलछरें उड़ा रहा था? कौन अपनी राजनीतिक आकांक्षाओं की पूर्ति के लिए उपयोग कर रहा था? किसने कहा प्रॉपर्टी बनाई? क्या इन सबकी जानकारी उसमें थी? गुडा ने कहा था कि डायरी में 500 करोड़ का हिसाब था।

गुडा को चुप रखने के लिए ही उन्हें मंत्री पद से नवाजा गया था। इसलिए वे ढाई साल तक चुप रहे। उन्होंने जो प्रश्न खड़े किए, सरकार उन्हें झेल नहीं पा रही थी। केन्द्रीय मंत्री ने आरोप लगाया कि डायरी में राजस्थान क्रिकेट एसोसिएशन (आरसीए) के चुनाव के लिए कब, किसको और किंतुना पैसा दिया गया? इसका भी हिसाब है। इससे सरकार की

बोखलाहट स्पष्ट होती है। इससे यह भी समझ में आ रहा है कि क्यों गुडा जी की बयानबाजी को इतने दिन तक गहलोत सहन कर रहे थे। केन्द्रीय मंत्री ने कहा कि लाल डायरी का रहस्य जिस दिन खुलेगा, कई लोगों का राजनीतिक वजूद हमेशा के लिए खत्म हो जाएगा। राज्य में बड़ बड़े भ्रष्टाचार और अनियमितताओं पर तंज करते हुए केन्द्रीय मंत्री शेखावत ने कहा कि गुडा ने अजमेर ब्लैकमेल कांड के विषय में भी चर्चा की होगी। पेपरलीक की डायरी निकलेगी, वह नीले रंग की होगी। माइनिंग माफिया की डायरी काले या पीले रंग की होगी। नौकरियों में हुए घोटाले की डायरी किसी और रंग की होगी। पता नहीं, किन्ते रंग की डायरियां हैं। इनमें हजारों करोड़ रुपए के घोटालों की जानकारी है। राजस्थान की जनता इनके खुलासे का इंतजार कर रही है। शेखावत ने कहा कि गरीब कल्याण के लिए बनी योजनाओं के पैसे डकार कर ऐसी लाल, पीली, हरी डायरियों में हिसाब लिखा गया है। कभी सरकार बचाने के लिए, कभी राज्यसभा का मेंबर बनाने के लिए, कभी बेटे को राज्यसभा का मेंबर बनाने के लिए और कभी अपने आकाओं को खुश करने के लिए इन डायरियों का उपयोग किया गया है। केन्द्रीय मंत्री ने कहा कि गहलोत सरकार ने भ्रष्टाचार के सारे रिकॉर्ड तोड़ दिए हैं। केन्द्र और राज्य सरकार की योजनाओं में भ्रष्टाचार हो रहा है। उस भ्रष्टाचार से कमाए धन से राजनीतिक इच्छाओं की पूर्ति की जा रही है। इस डायरी से निकले निज के सूत्र जयपुर से लेकर दिल्ली में कांग्रेस मुख्यालय को जोड़ने वाले हैं। इस पैसों का उपयोग आलाकमान को खुश रखने और अपनी कुर्तियों बचाने के लिए किया गया होगा। शेखावत ने कहा कि गहलोत सरकार की नाकामियों का उजागर करने के लिए प्रदेश में 'नहीं सही राजस्थान' अभियान शुरू किया है। इसमें भ्रष्टाचार, पेपर लीक, माफियाराज, किसानों के खिलाफ वादा-खिलाफी आदि के प्रति जागरूकता पैदा की जाएगी। एक सवाल के जवाब में शेखावत ने कहा कि सरकार संसद में मणिपुर को लेकर डिबेट करना चाहती है, लेकिन सच चर्चा होगी तो विपक्ष पर भी उंगलियां उठेंगी, राजस्थान और छत्तीसगढ़ पर उंगली उठेगी, इस बात के डर से विपक्ष चर्चा से भगा रहा है। केन्द्रीय मंत्री शेखावत ने कहा कि प्रदेश के मंत्री शांति घारीवाल द्वारा किए गए घोटालों की गुंज विधानसभा में कई बार सुनाई दी है। विधानसभा के पटल में मंत्री का दर्जा प्राप्त और सलाहकार के रूप में नामित विधायकों ने खड़े होकर मंत्री पर घोटालों का आरोप लगाया है। फिर भी मुख्यमंत्री कोई कार्रवाई नहीं कर रहे। आलाकमान को चुनौती देते हुए वे अपने यहां विधायकों को बुलाकर मास सपरेशन करा दें, तब इसका उत्तर सामने आ जाता है कि यह जो राजदार है, वह आलाकमान से भी ज्यादा मुख्यमंत्री जी को प्रिय है। जिस दिन जांच होगी, राजस्थान में एक भी भ्रष्टाचारी बच नहीं पाएगा।

## महत्त्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Editorment station road, Bengaluru-51and printed at Dinasudar Printing Division, 116, Queens Road, Bengaluru-560052. **Contentor-Shreekanth Parashar.** ("Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वार्निक, टेंडर एवं सजावटी इत्यादि) पर कोई भी कार्रवाई, प्रतिबद्धता या धनराशि का व्यय करने से पूर्व विज्ञापनों के बारे में सम्पन्न जानकारी यह स्वयं प्राप्त कर लें। दक्षिण भारत राष्ट्रमत समूह उद्योगों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में कथित जा रहा वहां पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

## दक्षिण भारत राष्ट्रमत

रैली



अखिल भारतीय मराठा महासंघ (एबीएमएम) के सदस्यों ने मंगलवार को नई दिल्ली में जंतर-मंतर पर आरक्षण की मांग को लेकर सरकार के खिलाफ विरोध रैली निकाली।

## मणिपुर हिंसा को लेकर चर्चा पर खरगो एवं गोयल के बीच राज्यसभा में नोकझोंक

नयी दिल्ली/भाषा

मणिपुर में हिंसा मुद्दे पर राज्यसभा में चर्चा को लेकर मंगलवार को सदन के नेता पीयूष गोयल एवं विपक्ष के नेता मन्जिवरुण खरगो के बीच नोकझोंक हुई। खरगो ने इस मुद्दे पर चर्चा के साथ ही प्रधानमंत्री नरेन्द्र मोदी की सदन में मौजूदगी की मांग की वहीं गोयल ने कहा कि विपक्ष शांति विभिन्न राज्यों में महिलाओं के खिलाफ अपराध मुद्दे पर भी सदन में चर्चा की जाएगी। उच्च सदन की बैठक एक बार के स्थान के बाद दोपहर 12 बजे शुरू होने पर भी स्थिति पहले जैसी ही रही और विभिन्न विपक्षी दलों के सदस्य मणिपुर हिंसा पर कार्यस्थान प्रस्ताव के तहत चर्चा कराने की मांग करने लगे। विपक्षी

सदस्य इस मुद्दे पर प्रधानमंत्री नरेन्द्र मोदी के जवाब की भी मांग कर रहे थे।

हंगामे के बीच ही सभापति जगदीप धनखड़ ने प्रश्नकाल चलाया और कुछ सदस्यों ने पूरक सवाल किए और संबंधित मंत्रियों ने उनके जवाब भी दिए। प्रश्नकाल में ही नेता प्रतिपक्ष खरगो ने मणिपुर की स्थिति का उल्लेख करते हुए कहा कि इस संबंध में करीब 50 सदस्यों ने नोटिस दिया है। उन्होंने कहा कि विपक्षी सदस्य चार दिन से लगातार चर्चा की मांग कर रहे हैं लेकिन सरकार तैयार नहीं है। सदन के नेता गोयल ने खरगो की बात का प्रतिकार करते हुए कहा कि किसी भी महिला के साथ अत्याचार होता है तो वह दुर्भाग्यपूर्ण है। उन्होंने कहा कि सरकार इस विषय के साथ

राजस्थान, छत्तीसगढ़, पश्चिम बंगाल जैसे राज्यों में महिलाओं के खिलाफ अपराध की घटनाओं पर चर्चा चाहती है। गोयल ने विपक्ष पर निशाना साधते हुए कहा कि सरकार चर्चा के लिए तैयार है और गृह मंत्री अमित शाह स्थिति स्पष्ट करेंगे लेकिन विपक्ष चर्चा नहीं कर रहा क्योंकि वह अपनी विफलता को छिपाना चाहता है। उन्होंने कहा कि गृह मंत्री चर्चा के लिए तैयार हैं और वह दूध का दूध, पानी का पानी करेंगे। खरगो ने कहा कि मणिपुर जल रहा है और वहां महिलाओं के साथ दुष्कर्म हो रहे हैं और मकान जलाए जा रहे हैं। उन्होंने प्रधानमंत्री मोदी पर निशाना साधते हुए कहा कि विपक्ष मणिपुर की बात कर रहा है लेकिन प्रधानमंत्री बाहर में इस्ट इंडिया कंपनी की बात कर रहे हैं।

## बिलावल और ब्रिंकन ने पाकिस्तान की अर्थव्यवस्था व अफगानिस्तान मुद्दे पर चर्चा की

इस्लामाबाद/भाषा

पाकिस्तान के विदेश मंत्री बिलावल भुट्टो ज़रदारी ने अपने अमेरिकी समकक्ष एंटीनी ब्रिंकन के साथ फोन पर की गई बातचीत में नकदी संकट से गुजर रहे इस्लामाबाद की अर्थव्यवस्था को पटरी पर लाने में वाशिंगटन की मदद और अफगानिस्तान सहित अन्य क्षेत्रीय मुद्दों पर चर्चा की। यहां विदेश विभाग द्वारा जारी बयान में कहा गया कि दोनों नेताओं ने सोमवार को विभिन्न मुद्दों पर चर्चा की और रिश्तों को मजबूत करने, शांति व विकास को बढ़ावा देने के लिए मिलकर काम करने पर सहमत जताई। गत रात ब्रिंकन ने ट्वीट किया, "अमेरिका पाकिस्तान के साथ उपयोगी, लोकतांत्रिक और समृद्ध साझेदारी का समर्थन करता है।" पाकिस्तान आतंकवाद की घटनाओं में वृद्धि का सामना कर रहा है और स्थानीय अधिकारी अफगानिस्तान पर आतंकवादियों को आश्रय देने का आरोप लगा रहे हैं, खासतौर पर प्रतिबंधित तहरीक-ए-तालिबान पाकिस्तान (टीटीपी) के लड़ाकों को। पाकिस्तान के विदेश विभाग के मुताबिक अमेरिका के विदेश मंत्री ने रक्षात्मक किया कि पाकिस्तान के लोग आतंकवादी हमलों का खामियाजा भुगत रहे हैं और आतंकवाद रोधी अभियान में पाकिस्तान के साथ साझेदारी जारी रखने की अमेरिका की प्रतिबद्धता दोहराई। पाकिस्तानी सेना की मीडिया इकाई ने एक बयान जारी कर बताया कि ब्रिंकन और बिलावल के बीच क्षेत्रीय सुरक्षा स्थिति के अलावा आपसी हितों और रक्षा सहयोग पर भी चर्चा हुई।

## डोमाल जोहानिसबर्ग में शीर्ष चीनी राजनयिक वांग यी से मिले, द्विपक्षीय संबंधों में 'बाधाओं' को दूर करने पर दिया जोर

जोहानिसबर्ग/भाषा

राष्ट्रीय सुरक्षा सलाहकार (एनएसए) अजित डोमाल दक्षिण अफ्रीका के जोहानिसबर्ग में चीन के शीर्ष राजनयिक वांग यी से मिले जिसमें उन्होंने सीमावर्ती क्षेत्रों में अमन एवं शांति बहाली के प्रयास जारी रखने की जरूरत पर जोर दिया ताकि द्विपक्षीय संबंधों को सामान्य बनाने की 'बाधाओं' को दूर किया जा सके। डोमाल और वांग की मुलाकात सोमवार को जोहानिसबर्ग में 'फ्रेंड्स ऑफ ब्रिक्स' की बैठक के इतर हुई। विदेश मंत्रालय के बयान के अनुसार, बैठक में डोमाल ने कहा कि भारत-चीन सीमा पर पश्चिमी सेक्टर में वास्तविक नियंत्रण रेखा (एलएसी) पर स्थिति के कारण 2020 के बाद से सामरिक विश्वास तथा सार्वजनिक एवं राजनीतिक संबंध कमजोर हुए हैं। बयान के अनुसार, उन्होंने सीमावर्ती क्षेत्रों में अमन एवं शांति बहाली एवं स्थिति के समाधान के प्रयास जारी रखने के महत्व को रेखांकित किया ताकि द्विपक्षीय संबंधों को सामान्य बनाने की 'बाधाओं' को दूर किया जा सके।

इसमें कहा गया है कि दोनों पक्षों ने इस बात पर सहमत व्यक्त की कि भारत-चीन द्विपक्षीय संबंध न केवल दोनों देशों के लिए महत्वपूर्ण हैं बल्कि क्षेत्र और विश्व के लिए भी अहम हैं। वांग चीन की कम्युनिस्ट पार्टी की केंद्रीय समिति में विदेश मामलों के आयोग कार्यालय के निदेशक हैं।



## एक हफ्ते के भीतर 'बवाल' ने सात मिलियन व्यूज किए पार

मुंबई/एजेन्सी

वरुण धवन और जान्हवी कपूर को फिल्म 'बवाल' के लिए काफी सराहना मिल रही है। एक मीडिया कंसल्टिंग फर्म के मुताबिक, रिलीज के पहले सप्ताह के भीतर ही, फिल्म ने सात मिलियन व्यूज पार कर लिए हैं और एक बड़ी हिट के रूप में अपनी स्थिति मजबूत कर ली है। फिल्म की शानदार कहानी एक रिश्ते के भीतर अनुभव की जाने वाली चुनौतियों को दर्शाती है, जो अजय (वरुण धवन) और निशा (जान्हवी कपूर) की कहानी को खूबसूरती से बुनती है। उनकी प्रेम

कहानी ने दर्शकों के दिलों को छू लिया है।

कहानी, परफॉर्मंस, प्रोडक्शन डिजाइन और निर्देशन ने प्रशंसा अर्जित की है। फिल्म अश्विनी अय्यर तिवारी और निवेश तिवारी की अर्थस्की पिक्चर्स के सहयोग से साजिद नाडियाडवाला की नाडियाडवाला ग्रैंडसन एंटरटेनमेंट द्वारा निर्मित है। फिल्म का निर्देशन बहुप्रशंसित निवेश तिवारी ने किया है, जो 'दंगल', 'चिल्लर पार्टी' और 'छिछोरे' जैसी फिल्मों के लिए जाने जाते हैं। 'बवाल' वर्तमान में भारत और 200 देशों और क्षेत्रों में प्राइम वीडियो पर स्ट्रीम है।

## कोलकाता के प्रमोशन इवेंट में बांग्ला लाइनें मूल गईं आलिया भट्ट

मुंबई/एजेन्सी

आगामी फिल्म 'रॉकी और रानी की प्रेम कहानी' में एक बंगाली लड़की का किरदार निभाने वाली आलिया भट्ट फिल्म को लेकर पूरी तरह तैयार हैं लेकिन कोलकाता में अपने प्रमोशन के दौरान अभिनेत्री अपनी याद की गई बांग्ला लाइनें भूल गईं। मगर उन्होंने मंच पर इसे स्वीकार किया। आलिया ने इंस्टाग्राम पर कार्यक्रम के पर्दे के पीछे का वीडियो साझा किया, जिसमें वह कार्यक्रम से पहले ईमानदारी से अपनी बांग्ला पंक्तियों को याद करती नजर आ रही हैं। वह प्रशंसकों का अभिवादन करने के लिए मंच पर जाती हैं और कहती हैं, नोमोशकार कोलकाता... तोमादेर शोबे के और फिर वह लाइन भूल जाती हैं। आलिया आगे कहती हैं, मैं अपनी लाइनें भूल गईं, मैंने रिहर्सल किया था। मुझे खेद है। मैं कल सुबह से ये पंक्तियां सीख रही हूँ और यहां आके, आपका चेहरा देख के मैं भूल गईं। लेकिन मैं चाहती थी कि बंगाली में आपका स्वागत




करूं, इसलिए मैंने ऐसा किया। उन्हें चिढ़ाते हुए, सह अभिनेता रणवीर ने कहा, सो क्यूट यार, तू होमवर्क करके आई थी, परीक्षा के समय पर भूल गईं। हालांकि, बाद में आलिया को बांग्ला में सभी पंक्तियां बोलते हुए देखा गया जब उन्होंने इवेंट में प्रशंसकों और मीडिया से बात की। 'रॉकी और रानी की प्रेम कहानी' एक सिनेमाई असाधारण फिल्म होने का वादा करती है। फिल्म में धर्मेश, ज्या बबन और शबाना आज़मी भी प्रमुख भूमिकाओं में हैं। 'ऐ दिल है मुश्किल' के सात साल बाद फिल्म निर्देशन करण जोहर की वापसी हुई है। वायकॉम 18 स्टूडियोज और धर्मा प्रोडक्शंस की फिल्म, 'रॉकी और रानी की प्रेम कहानी' 28 जुलाई को बड़े पर्दे पर रिलीज होने के लिए पूरी तरह तैयार है।

## ऋचा चड्ढा ने फिल्म 'आइना' की शूटिंग शुरू की

मुंबई/भाषा

अभिनेत्री ऋचा चड्ढा ने अपनी पहली अंतरराष्ट्रीय फिल्म 'आइना' की शूटिंग शुरू कर दी है। ऋचा इन दिनों लंदन में 'क्रॉनिकल्स ऑफ नार्मिया' के अभिनेता विलियम मोसले के साथ इस फिल्म की शूटिंग कर रही हैं। यह फिल्म सत्य घटनाओं पर आधारित है और इसका निर्देशन नवोदित मार्क्स मीडेट कर रहे हैं। 'आइना' की कहानी लंदन और भारत से संबंधित है। फिल्म के कई हिस्सों की शूटिंग सितंबर में भारत के विभिन्न क्षेत्रों में होगी। ऋचा ने कहा कि 'आइना' की कहानी दिलचस्प है और वह इस फिल्म से अंतरराष्ट्रीय स्तर पर अपनी शुरुआत करने को लेकर बेहद खुश हैं। ऋचा ने एक बयान में कहा, "मैंने अंतरराष्ट्रीय



परियोजनाओं के लिए कुछ पटकथाएं पढ़ी थीं, लेकिन कोई भी अच्छी नहीं लग रही थी। जब आइना की कहानी मेरे पास आई, तो मुझे लगा कि यह वही फिल्म है जो मैं करना चाहती हूँ और अब आखिरकार फिल्म की शूटिंग हो रही है, मैं बेहद रोमांचित हूँ। फिल्म की कहानी बेहद दिलचस्प है।" भारत में, ऋचा अपनी आगामी फिल्म 'फुकरे 3' में भोली पंजाबन के अपने चर्चित किरदार में एक बार फिर नजर आएंगी।

## 'कांगुवा' में खलनायक की भूमिका निभाएंगे बांबी देओल

मुंबई/एजेन्सी

बहुत महत्वाकांक्षी फिल्म कांगुवा पर काम जोरों पर शुरू हो गया है। जबकि फिल्म की घोषणा कुछ साल पहले की गई थी, इसके बड़े पैमाने पर प्रदर्शित होने की उम्मीद है और इसे सूर्या की सबसे बड़ी परियोजनाओं में से एक माना जा रहा है। हिन्दी फिल्मों में सफलतम नायिका के तौर पर गिनी जा रही दिशा पटानी की यह दक्षिण की पहली फिल्म होने की भी उम्मीद है। कांगुवा के बारे में अब कहा जा रहा है कि इसमें हिन्दी फिल्मों के अग्रणी परिवार देओल परिवार के बांबी देओल बतौर खलनायक नजर आएंगे। हाल ही में जारी कांगुवा की पहली झलक को देखकर ऐसा लगता है कि फिल्म में कुछ हाई-ऑक्टन एक्शन सीक्वेंस होंगे। पूरी तरह से अलग समयावधि में स्थापित, सूर्या को पहले कभी नहीं देखे गए अवतार में देखा जाएगा



जिसने प्रशंसकों को उत्सुक कर दिया है। अब इन सबको जोड़ते हुए यह कहा जा रहा है कि फिल्म में मुख्य खलनायक के रूप में बांबी देओल नजर आएंगे। हालांकि अभिनेता ने इस प्रोजेक्ट के बारे में चुप्पी साध रखी है और निर्माताओं ने भी कोई आधिकारिक घोषणा नहीं की है, लेकिन डेकन क्रॉनिकल की एक रिपोर्ट के अनुसार अभिनेता

ने वास्तव में फिल्म के लिए हामी भर दी है। इसके अलावा, यह भी कहा जा रहा है कि बांबी जल्द ही फिल्म की शूटिंग के लिए बाकी टीम में शामिल होने के लिए बैंकों रवाना होंगे। दिलचस्प बात यह है कि यह दूसरी साउथ फिल्म है जिसे रेश 3 अभिनेता ने हाल के दिनों में साइन किया है। कुछ ही हफ्ते पहले, वह पवन कल्याण की फिल्म हरि हर वीरा मल्ल के लिए बोर्ड पर आए लेकिन फिल्म को रोक दिया गया है। कांगुवा की बात करें तो फिल्म का निर्देशन शिवा कर रहे हैं, जबकि फिल्म की बाकी स्टारकास्ट जल्द ही सामने आएगी। फिल्म में वेद्री पलानीसामी की सिनेमैटोग्राफी और 'रॉकस्टार' देवी श्री प्रसाद द्वारा संगीतबद्ध संगीत शामिल है। स्टूडियो ग्रीन ने 2024 की शुरुआत में दुनिया भर में दस भाषाओं में बड़े पैमाने पर फिल्म रिलीज करने के लिए शीर्ष वितरण घरों के साथ अनुबंध किया है।

## कामर्शियल व फैमिली एंटरटेनर फिल्में चुनना चाहती हूँ: सोनम

नई दिल्ली/एजेन्सी



एक्ट्रेस सोनम कपूर, जो 'रांझणा', 'नीरजा', 'प्रेम रतन धन पायो' जैसी फिल्मों का हिस्सा रही हैं, ने कहा है कि वह सिनेमाघरों में अपनी वापसी के लिए कामर्शियल, फैमिली एंटरटेनर फिल्में चुनना चाहती हैं। अपनी प्रेग्नेंसी के बाद, सोनम फिल्मों में वापस आ गई हैं और उन्हें आखिरी बार सुजाय घोष की काइम थिलर 'ब्लाड्स' में देखा गया था। शोम मखीजा द्वारा निर्देशित, सोनम ने फिल्म में 'जिया' नाम की मुख्य भूमिका निभाई, जो 2011 में इसी नाम की कोरियाई फिल्म की रीमेक थी। फिल्म एक अंधे पुलिस अधिकारी के इर्द-गिर्द केंद्रित है,

जो एक सीरियल किलर की तलाश में है। यह 7 जुलाई को रिलीज हुई थी। यह सोनम की 2019 की रिलीज 'द जोया फैक्टर' और उसी साल रिलीज हुई 'एक लड़की को देखा तो ऐसा लगा' के बाद सिल्वर स्क्रीन पर वापसी थी। एक्ट्रेस ने कहा कि उन्हें हमेशा उन प्रोजेक्ट्स का हिस्सा बनना पसंद है, जिन्होंने दर्शकों का मनोरंजन किया हो।

सोनम ने कहा, गर्भावस्था के बाद जब मैंने सिनेमाघरों में लौट्टी, तो मैं बस यही करने का प्रयास करूंगी क्योंकि मुझे यह देखकर खुशी होती है कि लोग सिनेमा और दुनिया का आनंद लेने के लिए वर्तमान में अपने गमों को भूल जाते हैं। सोनम ने यह भी दोहराया कि वह हर साल सिर्फ दो प्रोजेक्ट करना चाहती हैं। मैं यहां से साल दर साल दो प्रोजेक्ट्स वाले की सोच रही हूँ और मैं ऐसी स्क्रिप्ट की तलाश में हूँ जो बेहद मनोरंजक और आकर्षक हों। सोनम ने कहा कि वह ऐसी फिल्मों के साथ दर्शकों का मनोरंजन करने के लिए एक्ट्रेस बनीं, जिन्हें एक परिवार और एक समुदाय के

रूप में सभी दर्शक वर्ग देखें और आनंद ले सकें। एक्ट्रेस ने कहा, मुझे याद है कि मैं एक्ट्रेस क्यों बनना चाहती थी। चूंकि मैं बच्ची थी, मुझे ऐसी फिल्मों पसंद थीं जिन्हें मैं अपने पूरे परिवार के साथ देख सकती थी। यह एक ऐसा अनुभव था जिसका मुझे इंतजार था। अपने परिवार के साथ ऐसी फिल्में देखते समय मैं कई तरह की भावनाओं से गुजरती। वे पल आज भी मेरे जीवन की सबसे खूबसूरत यादों में से एक हैं। यह उस तरह का सिनेमा है जिसका मैं हिस्सा बनना चाहती हूँ। सोनम ने निष्कर्ष निकाला, तो, मेरे लिए, कामर्शियल फिल्में, फैमिली एंटरटेनमेंट वाली फिल्में हमेशा मेरी पसंदीदा रही हैं। जैसे ही मैंने सिनेमाघरों में लौट्टी, मैं ऐसी और फिल्में करना चाहती हूँ। सोनम के पास पहले से ही दो प्रोजेक्ट्स हैं जो 2024 में शुरू होने वाले हैं। सोनम ने 8 मई 2018 को बिजनेसमैन आनंद आहूजा से शादी की थी। कपल ने 20 अप्रैल, 2022 को अपने पहले बच्चे, बेबी बाँव वापु कपूर आहूजा का स्वागत किया।

## 'डीम गर्ल 2' से सामने आया आयुष्मान खुराना उर्फ पूजा का कातिलाना लुक

मुंबई/एजेन्सी

फाइनेली पूजा हाजिर है! हम बात कर रहे हैं बहुप्रतीक्षित ब्लॉकबस्टर सीकल डीमगर्ल 2 से आयुष्मान खुराना के किरदार पूजा की जिसने पिछले कुछ समय से लोगों का सुख, चैन सब छीन लिया था। यहां तक कि इंटरनेट के बड़े बड़े सुपरस्टार्स के बीच भी पूजा के दीवार करने की चाहत हिलोरे मार रही थी। पर अब सबकी चहेती पूजा के मुखड़े से पक उठा दिया गया है। फिल्म के लीड एक्टर आयुष्मान ने खुद पूजा के रूप की एक झलक दुनिया के सामने पेश की है। इसी के साथ उन्होंने फेन्स को डबल ट्रीट भी दी जिसने उनके दिलों में फिल्म के बेकरारी और बढ़ा दी हैं। दरअसल एक्टर ने न सिर्फ फिल्म से अपने किरदार पूजा को सभी से रुबरु कराया बल्कि उन्होंने करम को भी सभी से इंस्टाग्राम करा दिया है।

फिल्म के इस माइंड ब्लोइंग पोस्टर पर आयुष्मान का पूजा में बदलना किसी जादू से कम नहीं है। इन विपरीत किरदारों के बीच उनके सहज परिवर्तन ने हमें हैरानी में डाल दिया है। अब हर कोई उनके डुअल डायनेमो प्रदर्शन के बारे में बात कर रहा है जो देश में धूम मचाने के लिए तैयार है। प्रतिभाशाली आयुष्मान को इतनी सुंदरता और भव्यता के साथ पूजा का किरदार निभाने देखना एक रोमांचकारी अनुभव है!

फिल्म का ये पोस्टर सभी की उम्मीदों पर खरा उतरा है। ऐसे में अब हर गुजरते दिन के साथ फिल्म को लेकर हर उम्र के दर्शकों के बीच उल्लुका बढ़ती जा रही है। सोशल मीडिया डीम गर्ल 2 के बारे में चर्चाओं से भरा हुआ है जो प्यार, हंसी और नॉन-स्टॉप एंटरटेनमेंट का एक जबरदस्त मेल है। बता दें, बॉक्स ऑफिस पर डीम गर्ल की सभी से इंस्टाग्राम सफलता और इसके

भरपूर मनोरंजन ने दर्शकों को खुश कर दिया था। आयुष्मान द्वारा एक लड़की की आवाज का निकालना एक प्रयुक्त आकर्षण था, जिसने सभी को प्रभावित किया। अब, सीकल में, 'पूजा' के रूप में आयुष्मान का परिवर्तन मनोरंजन को और भी अधिक उंचाईयों पर ले जाने का वादा करता है, जो सभी को दीवाना कर देता है। यह आकर्षक फिल्म पोस्टर तो सिर्फ एक झलक भर है, इंतजार का असली मजा तो रिलीज के साथ शुरू होगा। ट्रेलर शॉडिल्य द्वारा निर्देशित यह फिल्म हमाने का वादा करती है। एकता आर. कपूर और शोभा कपूर द्वारा निर्मित इस फिल्म की मजदार राइड के लिए कैलेंडर में अपनी डेडलाइन मार्क कर लीजिए और तैयार रहिए पूजा से मिलने के लिए। ये बहुप्रतीक्षित सीकल 25 अगस्त, 2023 को बड़े पर्दे पर आने के लिए तैयार है।

शास्त्रीय संगीत

दक्षिण भारत राष्ट्रमत



बेंगलूरु के त्यागराजनगर स्थित संगीत कृपा कुटीर द्वारा शास्त्रीय संगीत कार्यक्रम का आयोजन बनशंकरी के विवेकानंद स्कूल में किया जिसमें विदुषी गीता हेब्बलीकर ने शास्त्रीय तुमरी, थप्पा की प्रस्तुति दी तथा उनका हास्योपनयन पर साथ विद्वान शिवकुमार महाला व तबले पर साथ विद्वान प्रज्वल शर्मा ने दिया। संगीतप्रियों ने प्रस्तुति की सराहना की।

माता पिता दिवस

दक्षिण भारत राष्ट्रमत



मारवाड़ी युवा मंच बेंगलूरु स्टारस के सदस्यों ने अपने अपने माता पिता के साथ हरियाणा भवन में माता-पिता दिवस मनाया, जिसमें 60 से अधिक अभिभावकों ने भाग लिया। बच्चों ने अपने अपने माता पिता के साथ 'वो दिन याद आ गए' थीम पर लुडो, शतरंज, ताश और अंताक्षरी जैसे विभिन्न खेल खेले और एक-दूसरे के साथ समय बिताया। इस मौके पर पुरानी बातों को याद किया गया तथा सर्वश्रेष्ठ पराम्परिक पहनने वाले को पुरस्कार दिया गया। थीम आधारित खेल तंबोला खेला गया और विजेताओं को उपहार वितरित किये गये।

जागरूकता रैली

दक्षिण भारत राष्ट्रमत



मैसूरु के पैलेस परिसर में रोटीरी मैसूरु व मैसूरु पुलिस के संयुक्त तत्वावधान में यातायात नियम जागरूकता रैली का आयोजन किया गया जिसमें 400 से ज्यादा 2पहिया वाहन चालकों को यातायात नियमों की जानकारी देते हुए पालन करने का अनुरोध किया। इस रैली में शहर के पुलिस आयुक्त रमेश भानोट, पुलिस उपायुक्त मुथुराज, जानवी, रोटीरी मैसूरु के अध्यक्ष अरुण बेलवाडी, मंत्री वेंकटेश, सामाजिक सेवा निदेशक गौतम सालेचा, कांतिलाल पटवारी एवं अन्य लोग उपस्थित थे।



मां बाप को सताने वाली संतान को भगवान भी क्षमा नहीं करते हैं : साध्वी भव्यगुणाश्री

दक्षिण भारत राष्ट्रमत dakshinbharat.com

बेंगलूरु। शहर के सिमंभरस्वामी राजेंद्रसूरी मंदिर संघ मातुलपेट के तत्वावधान में राजेंद्र भवन में चातुर्मास्य विराजित साध्वीश्री भव्यगुणाश्रीजी ने कहा कि मां-बाप के चरणों में जन्नत है वो रुठ गए तो अनाथ हो जाओगे। संतान पर सबसे ज्यादा किसी का उपकार है तो अपने मां और बाप का। जिसका संतान ताउप एहसान और ऋण नहीं चुका पाएगा। मात पिता का संतान पर प्यार निश्चल होता है उसमें स्वाधी नहीं होता है

चाहे संतान उनकी सेवा करें या नहीं करें। लेकिन मां बाप अपनी संतान का अहित नहीं सोचते हैं। किस्मत वाले होते हैं जिनके मां बाप होते हैं। मां बाप की सेवा भगवान की सेवा समान है। बंद किस्मत के लिए कोई ताली नहीं होती, सुखी उम्मीदों की कोई डाली नहीं होती। झुक जाए मां बाप के चरणों में उस संतान की झोली कभी खाली नहीं होती। भगवान का कितना भी जाप करो लेकिन मां बाप को सताने वाली संतान को भगवान भी क्षमा नहीं करते हैं। जो संतान मां बाप का तिरस्कार और दुःख देती है वह संपूत नहीं कपूत संतान होती है। नेमीचंद वेदमुथा ने बताया कि

साध्वी बियासणा के लाभार्थी मफतलाल तिलोकचंद पालगोता का सिमंधर स्वामी राजेंद्र सूरी ट्रस्ट द्वारा सम्मान किया गया। प्रवचन में मेघराज भंशाली, मांगीलाल वेदमुथा, नेमीचंद वेदमुथा, जयंतिलाल नाहर, सुरेश वाणीगोता, धीरज भंडारी, जयंतिलाल पटियात, कांतिलाल सोफाडिया, दिलीप कांकरिया, कांतिलाल गांधीमुथा, हेमराज मोदी, चंपालाल बंदामुथा, अशोक मुथा, गुलाबचंद वाणीगोता, गुलाबचंद मोदी, कांतिलाल मेहता, दिनेश मांडोत, बाबूलाल सवाणी, घेवरचंद सालेचा, रमेश पालगोता आदि उपस्थित रहे।

तेयुप दासरहल्ली ने शुरु किया 'हित युवा-फिट युवा' हेल्थ क्लब

दक्षिण भारत राष्ट्रमत dakshinbharat.com

बेंगलूरु। अभातेयुप द्वारा निर्देशित हित युवा फिट युवा अभियान के अन्तर्गत देश का 13 वां व शहर का तीसरा हेल्थ क्लब दासरहल्ली में राष्ट्रीय महामंत्री पवन मांडोत की अध्यक्षता में तैरापथ्य भवन में शुरु हुआ। तेयुप अध्यक्ष देवीलाल गांधी ने सभी का स्वागत किया। राष्ट्रीय महामंत्री मांडोत ने कहा कि क्लब का शुभारंभ मात्र शुभारंभ ना रहे, इन उपकरणों का प्रतिदिन उपयोग कर अपने आप को फिट बनाए। इस मौके पर सभा अध्यक्ष नवरतन गांधी, महिला मंडल अध्यक्षा नेहा चावत एवं अभातेयुप हित युवा फिट युवा कर्नाटक के राज्य प्रभारी गौतम खाव्या ने अपने विचार व्यक्त किए। हेल्थ क्लब प्रायोजक सुवालाल राकेशकुमार दक परिवार का परिषद द्वारा सम्मान किया गया। इस अवसर पर सभा ट्रस्ट परिवार, युवक परिषद ,महिला मंडल, किशोर मंडल की उपस्थिति रही। संचालन एवं आभार मंत्री दिलीप पित्तलिया ने दिया।



सम्मनान

दक्षिण भारत राष्ट्रमत dakshinbharat.com

बेंगलूरु के हेब्बल एट्रिया महाविद्यालय के एमबीए विभाग द्वारा आयोजित 'इन्फ्यूजन 2023' के समापन समारोह में विशिष्ट अतिथि महेंद्र मुणोत को सम्मानित करते हुए डॉ नलिनाश्री एवं अन्य।

हमें परमात्मा द्वारा दिखाए सही मार्ग पर चलना चाहिए : साध्वी सुलोचनाश्री

दक्षिण भारत राष्ट्रमत dakshinbharat.com

बेंगलूरु। शहर के जिनकुशलसूरी जैन दादावाड़ी ट्रस्ट बसवगुडी के तत्वावधान में चातुर्मास्य विराजित साध्वीश्री सुलोचनाश्री की शिष्या श्री प्रियकल्पनाश्रीजी ने कहा कि प्राणीधान यानी हमें परमात्मा को देखकर उनके अलावा सब कुछ भूल जाना है। हमें परमात्मा में ही रह जाना है। हमें परमात्मा द्वारा दिखाए गए सही मार्ग पर चलना है, अगर हम विपरीत मार्ग पर चलेंगे तो

वापस लौटकर सही मार्ग पकड़ने में समय बेकार जाएगा। जबकि परमात्मा ने कहा है कि हमें एक समय का भी प्रमाद नहीं करना है। हमें परमात्मा के गुणों का भोग करना है। दर्शन, ज्ञान, चारित्र्य यह त्रिरत्न मोक्ष के मार्ग हैं। अगर यह हमारे भीतर प्रस्फुटित हो जाए तो हमारा मोक्ष निश्चित है।

'सब गुणों का मूल है विनय'

दक्षिण भारत राष्ट्रमत dakshinbharat.com

बेंगलूरु/दक्षिण भारत। शहर के राजस्थान जैन धर्मोत्सव मूर्तिपूजा संघ जयनगर के तत्वावधान में चातुर्मास्य विराजित साध्वीश्री संस्कार निधिश्रीजी ने कहा कि 'अभिमान से ज्ञान की ओर' विनय पर कहा कि स्वयं से प्रश्न पूछो कि मैं कौन हूँ, मैं कहा हूँ, मेरे से आगे कितने लोग हैं, मुझे का क्या होना चाहिए था और मुझे

में ऐसा क्या है जिसका मैं अभिमान करूँ? इन पर हमें चिंतन करना चाहिए। गर्व से ऊंचा सिर रखो, रखने वालों का उर हमेशा नीचे रहता है। नम्र बनकर सिर झुकाने वालों का रत्न हमेशा ऊंचा रहता है। अभिमान छोड़ो, बिना छोड़े ज्ञान की प्राप्ति नहीं होती और न ही मान सम्मान मिलता है। विनय यही सब गुणों का मूल है।



'जीयो और जीने दो इस सूत्र को जीवन में आत्मसात करें'

दक्षिण भारत राष्ट्रमत dakshinbharat.com

बेंगलूरु। शहर के वर्धमान स्थानकवासी जैन श्रावक संघ अक्कीपेट के तत्वावधान में चातुर्मास्य विराजित साध्वी डॉ प्रतिभाश्रीजी म. सा. ने अपने प्रवचन में कहा कि भगवान महावीर स्वामी ने चार प्रकार के श्रावक बताए हैं अर्द्धांग समान यानी कि पथ, मार्ग, रास्ते के समान। दूसरा है व हमें विवेक वान होना चाहिए। तीसरा है क हमें क्रियावान बनना चाहिए। हमें श्रावक के बारह प्रतों को ग्रहण करना चाहिए। हमारे जीवन में धर्म के प्रति रोम रोम में अटूट श्रद्धा होनी चाहिए। कभी

ठाणू समान यानी कि बूट के समान। चौथा है हरकंटे यानी कि तीक्ष्ण कंटक के समान। हमें उनमें से अर्द्धांग समान श्रावक बनना चाहिए। हमारा जीवन एकदम सरल और सुंदर होना चाहिए। श्रावक शब्द में तीन अक्षर हैं सबसे पहला था यानी कि हमारे जीवन में देव, गुरु और धर्म के प्रति श्रद्धा होनी चाहिए। दूसरा है व हमें विवेक वान होना चाहिए। तीसरा है क हमें क्रियावान बनना चाहिए। हमें श्रावक के बारह प्रतों को ग्रहण करना चाहिए। हमारे जीवन में धर्म के प्रति रोम रोम में अटूट श्रद्धा होनी चाहिए। कभी

प्राणों का उत्सर्ग भी करना पड़े तो चले पर श्रद्धा से डगमगाना नहीं चाहिए। इससे पूर्व साध्वी अनुज्ञाश्रीजी ने कहा कि जिस व्यक्ति अंदर क्रोध है उसके जीवन में क्षमा नहीं आ सकती है। जिसके जीवन में मान है उसके जीवन में मधुरता नहीं आ सकती है। जिसके जीवन में माया है उनके जीवन में ऋजुता नहीं आ सकती है। जिसके जीवन में लोभ है उसके जीवन में संतोष नहीं हो सकता है। साध्वीश्री ऋषिताश्रीजी ने चातुर्मास्य संबंधी सूचनाएं प्रदान कीं। सहमंत्री विनोद भूट ने संचालन किया।

'नादानी, नासमझ, अविवेक ही दुख के कारण हैं'

दक्षिण भारत राष्ट्रमत dakshinbharat.com

बेंगलूरु। स्थानीय सीरवी समाज कर्नाटक ट्रस्ट बलेपेट वडेर के तत्वावधान में चातुर्मास्य विराजित संत रामप्रकाशजी महाराज ने कहा कि हर मानव के जीवन में दुख है। दुख का कारण हमारी नादानी, नासमझ, अविवेक है। हर इन्सान अपने मन में उलझा हुआ है और मन निरन्तर पीड़ित हो रहा है। प्रत्येक इन्सान का परम लक्ष्य है उसका दुख दूर हो। इस कार्यक्रम में संस्था के सचिव अमराराम चौधरी ने 'आवणों पडेला संत गुरु थौने आवणों पडे ला', आदि भजनों की प्रस्तुति देकर श्रद्धालुओं को झूमने पर मजबूर कर

दिया। संस्था के अध्यक्ष हरजीराम गहलोत ने स्वागत किया। मंगलवार को आरती व प्रसाद के लाभार्थी सुखियाबाई जुगाराम सैण्वा, भंवरीबाई अचलाराम पवार रहे। इस मौके पर मुख्य अतिथि के रूप में राजस्थान से आए सेवानिवृत्त पुण्य वन संरक्षक उमराराम चौधरी का

संस्था के पदाधिकारियों द्वारा सम्मान किया गया। इस अवसर पर संस्था के उपाध्यक्ष अन्नाराम परिहारिया सहसचिव भंवरलाल गहलोत सांस्कृतिक कमेटी के अध्यक्ष कमलकिशोर काग समेत समाज के अनेक सदस्य मौजूद थे।

रिश्तों का संरक्षण सहनशीलता गुण द्वारा ही हो सकता है : आचार्य अभयशेखरसूरी

दक्षिण भारत राष्ट्रमत dakshinbharat.com

बेंगलूरु। शहर के वीवी पुरम स्थित संभवनाथ जैन मंदिर में चातुर्मास्य विराजित आचार्यश्री अभयशेखरसूरीश्रीजी म.सा. ने कहा कि अनादि काल से जीव को आत्मप्रशंसा की आदत है। स्वयं की गलती को छुपाना और अच्छे का प्रचार। लेकिन प्रभु कहते हैं न सुकृत को बताना, न ही दुष्कृत को बताना। उदाहरण के लिए विदेशी दौरे की फोटो हम सोशल मीडिया पर अपलोड करते हैं और दूसरों को भी पाप करने की प्रेरणा देते हैं। पाप की प्रेरणा देने वाले बहुत हैं, सकार्य की प्रेरणा मुश्किल है। हमारे रवजन के साथ प्यार से रहना चाहिए। रिश्तों का संरक्षण सहनशीलता गुण द्वारा ही हो सकता है। दिल की उदारता, बातों को नजरअंदाज करने ने संबंध अच्छे होते हैं। कई लोगों के मन का लकवा होता है, शक्ति होते हुए भी काम नहीं करने की इच्छा, प्रमादी लोग, उनके साथ प्रेम से रहना चाहिए। संसार के हर क्षेत्र की प्लानिंग के साथ-साथ संतान के संस्कार की भी प्लानिंग की जिम्मेवारी लेनी चाहिए।

**अमृत ज्ञानवर्षा**  
27 से 30 जुलाई 2023

**हार्दिक आमंत्रण**

In the divine presence of  
**HH Sudhanshu Ji Maharaj**

अमृत प्रवचन : 27.07.2023, गुरुवार को अपराह्न 12.00 बजे से  
स्थल : श्रीधाम आश्रम, राजनकुंटे, बेंगलूरु

अमृत प्रवचन : 28.07.2023, शुक्रवार को सुबह : 9 बजे से 11 बजे तक शाम 5 बजे से 7 बजे तक

अमृत प्रवचन : 29.07.2023, शनिवार को सुबह : 9 बजे से 11 बजे तक शाम 5 बजे से 7 बजे तक

अमृत प्रवचन : 30.07.2023, रविवार को सुबह : 9 बजे से 11 बजे तक गुरु दीक्षा सुबह 11.30 बजे से

**Poornima Convention Hall**  
31st Cross, 4th Block, Jayanagar, Bengaluru

Organized by:  
President : K K TANTIA  
Vishwa Jagriti Mission Bengaluru  
Contact: 9742825495, 6364337075  
080-25594207

॥ ॐ वन्देवाणी विनायकी ॥ ॥ पिबत भगवन्त रसमाल्यम् ॥ ॥ ॐ श्री साधुकाण्ठाभ्यां नमः ॥

पुरुषोत्तम मास के पावन अवसर पर तीन दिवसीय

**श्रीमद् भागवत कथा**

दशम स्कन्ध

आचार्य श्री वेदानंदजी शास्त्री आनंद

शुक्रवार 28 से रविवार 30 जुलाई तक

समय : दोपहर 2 बजे से शाम 6 बजे तक

कथा स्थल : प्रिंसेस ग्रीन, गेट नं. 9, पैलेस ग्राउंड, बह्लारी रोड, बेंगलूरु 560 080

नोट : कथा के पश्चात तीनों दिन कथा स्थल पर ही महाप्रसाद की व्यवस्था निशुल्क रखी गई है, लाभ लेंगे।

श्रीमद् भागवत कथा में आप सभी सपरिवार ईष्ट मित्रों सहित सादर आमंत्रित है।

सम्पर्क सूत्र : निशु कमल : 98452 92040  
आशुतोष कुमार : 93422 50912 सुनील यादव : 96322 10101